

# संवाद

subhasaverenews@gmail.com  
facebook.com/subhasaverenews  
www.subhasavere.news  
twitter.com/subhasaverenews

## सुप्रभात

लाख गम की आज फेरी रात कितनी हो अंधेरी पर सुबह के भोर से ही सूर्य सा जलना चुना है मैंने भी लिखना चुना है.....

देर दल दल हो दबाए अपने हों या हों पराए पर शिला को चीरकर भी बीज सा उगना चुना है। है शिकायत जन्म से भी देर करती मृत्यु से भी पर गरीबी के विरह से न याचना करना चुना है। बाप की औलाद खोटी शब्दों के हिस्से न रोटी व्यंग्य के आगोश रहकर शब्दों से भिड़ना चुना है। आज से कल भोर दुगुनी लाश उठती रोज कितनी पर दया की रोटियों से शौक से मरना चुना है मैंने भी लिखना चुना है.....।

- शुभम शुक्ला अश्वत्थामा

## प्रसंगवश

# अज्ञान के अंधकार को मिटाने वाले 'उदन्त मार्तण्ड' की द्रिशताब्दी



विजयदत्त श्रीधर

लेखक समग्र भारतीय पत्रकारिता-तीन भाग ग्रंथ के रचयिता एवं पत्रकारिता के लिए 'पद्मश्री' से विभूषित हैं।

हिन्दुस्तानियों के हित के हेतु.....यह हिन्दी पत्रकारिता की आदि प्रतिज्ञा है। इस संकल्प के साथ 30 मई, 1826 को हिन्दी का पहला समाचारपत्र 'उदन्त मार्तण्ड' प्रकाशित हुआ। इसके संपादक युगलकिशोर शुक्ल को हिन्दी पत्रकारिता का प्रथम संपादक होने का गौरव प्राप्त है। जनवरी, 1931 तक यह माना जाता रहा कि हिन्दी पत्रकारिता की शुरुआत सन् 1845 में काशी से प्रकाशित होने वाले 'बनारस अखबार' से हुई। 'माडर्न रिव्यू' के सहायक संपादक ब्रजेन्द्रनाथ बंद्योपाध्याय (बनर्जी) जब भारतीय भाषाओं की पत्रकार-कला का इतिहास लिख रहे थे, उनकी शोध दृष्टि में 'उदन्त मार्तण्ड' की फाइल आई। तब यह तथ्य सामने आया कि हिन्दी का पहला समाचारपत्र 'उदन्त मार्तण्ड' है। 'विशाल भारत' के सन् 1931 के फरवरी, मार्च, अप्रैल और मई चार अंकों में ब्रजेन्द्रनाथ बनर्जी के शोध आलेख प्रकाशित हुए। तदनुसार 'उदन्त मार्तण्ड' का प्रवेशांक 30 मई, 1826 को प्रकाशित हुआ। 30x20 से.मी. फुलस्केप आकार के आठ पृष्ठों के इस समाचारपत्र के मुख पृष्ठ पर बड़े अक्षरों में सबसे ऊपर 'उदन्त मार्तण्ड' नाम होता था। इसके नीचे संस्कृत में लिखा जाता था- 'दिवाकान्ता कान्ति बिनाध्यान्तवन्तं नचान्तेतित तद्वज्जवगव्यमज्ञ लोकः। समाचार सेवामृते ज्ञत्व मामुं नशकनोति तस्मात्कचरोमीति यत्नः।' 'इसका अर्थ है- सूर्य के प्रकाश के बिना जिस तरह अंधेरा नहीं मिटता उसी तरह समाचार सेवा के बिना अज्ञ जन जानकार नहीं बन सकते। इसलिए मैं यह समाचारपत्र प्रकाशनरूपी प्रयत्न कर रहा हूँ। अर्थात् उदन्त मार्तण्ड का तात्पर्य है समाचार-सूर्य। उदन्त मार्तण्ड के प्रत्येक अंक के अंतिम पृष्ठ पर सबसे नीचे लिखा रहता था- 'युगल किशोरः

कथयति धीरः सविनय मेतत सुकुलज वंशः। उदिते दिनकृति सती मार्तण्डे तद्वदिलसती लोक उदन्तेत।' यह उदन्त मार्तण्ड कलकत्ते के कोल्हू टोला के अमडतला की गली के 37 अंक की हवेली के मार्तण्ड छपा में हर सतवारे मंगलवार को शायी होता है। प्रवेशांक में 'इस कागज के प्रकाशक का इशतेहार' शीर्षक से समाचार पत्र का मंतव्य दिया गया है- यह उदन्त मार्तण्ड अब पहले पहल हिन्दुस्तानियों के हित के हेतु जो आज तक किसी ने नहीं चलाया पर अंग्रेजी ओ पारसी ओ बंगले में जो समाचार का कागज छपता है उसका सुख उन बोलियों के जानने और पढ़ने वालों को ही होता है और सब लोग परायें सुख सुखी होते हैं जैसे परायें धन धनी होना ओ अपनी रहते पराई आँख देखना वैसे ही जिस गुण में जिसकी पैठ न हो उसको उसके रस का स्वाद मिलना कठिन ही है.....।' उदन्त मार्तण्ड में प्रकाशित समाचारों के जितने भी उद्धरण देखने में आते हैं, उनसे पता चलता है कि हिन्दी पत्रकारिता के सर्वप्रथम संपादक को यह ज्ञान था कि पाठकों को किन घटनाओं, प्रवृत्तियों और समाचारों से अवगत करना जरूरी है। सूचित करना पत्रकारिता का प्रथम कर्तव्य है। दूसरा कर्तव्य है समाज को शिक्षित और प्रेरित करना। पत्रकारिता को लोकसंजन की दिशा में भी काम करना चाहिए, यह सार्वत्रिक अपेक्षा की जाती है। उदन्त मार्तण्ड के संपादक की विचार-दृष्टि में भारत और भारतीयों के हित का महत्वपूर्ण स्थान था। पाँच सितंबर, 1826 के अंक में 'विलायती कपड़ा' शीर्षक से विचारोत्तेजक टिप्पणी लिखी गई है- 'इस देश में विलायती कपड़ों की आमदनी किस तरह से साल साल बढ़ती गई वह नीचे के लिखे व्योरे के देखने से ही समझ पड़ेगा।' '.....नौ साल का व्यौरा देते

हुए उदन्त मार्तण्ड के संपादक ने सवाल उठाया' जरा सोचिए कि कहीं डेढ़ लाख रुपये साल का कपड़ा और कहीं साठ करोड़ रुपये वार्षिक का! एक सौ पन्द्रह वर्ष में 4,00,00,00/- प्रति सैकड़ की वृद्धि। 4 दिसंबर, 1827 को उदन्त मार्तण्ड का प्रकाशन बंद हो गया। इसका एक कारण यह था कि अन्यद भाषाओं के समाचारपत्रों को कंपनी सरकार से जैसी सहायता मिलती थी, वह उदन्त मार्तण्ड को नहीं मिली। डाक घर से समाचारपत्र के वितरण की सुविधा भी नहीं मिली। जिन हिन्दी भाषियों के हित के लिए युगलकिशोर शुक्ल ने समाचारपत्र प्रकाशित किया था, उन्होंने भी सहाय नहीं दिया। पत्र बंद होने की सूचना देने के लिए निम्नलिखित पत्रा जारी किया गया- उदन्त मार्तण्ड की यात्रा आज दिवस लौं उा चुक्यौ, मार्तण्ड उदन्त । अस्तावचल कौ जात है दिनकर दिन अब अन्त ।। चलयौ सूर्य निज सदन युगल अपनी कर खेचौ। अबहूँ कैई निर्मोह मेत आगे को चौ चौ। गुण रवि को पकाश कहौ किम होय जड़नि मँह। जहाँ जड़नि को मान ग्लानि है वहाँ कँह। जब तँ या कलकत्ता नगरी में उदन्त मार्तण्ड को प्रकाश भयो तब लँ आज दिवस लौं काहू प्रकार तँ ढाँस बॉध विद्या के बीच बैवे को हिन्दुस्तानियों के जड़ता के खेत को बहु विध जोल्यौ पहिले तो अँसी कठोर भूमि काहे कौ जुते। उदन्त मार्तण्ड ने हिन्दी। पत्रकारिता की ठोस नींव रखी। विगत दो सौ वर्षों में हिन्दी पत्रकारिता का आशातीत विस्तार और विकास हुआ है। सारी दुनिया हिन्दी पत्रकारिता के दायरे में है। विषयों की विविधता है। अधनातुन प्रौद्योगिकी तक मुद्रण और संप्रेषण की प्रगति हुई है। हिन्दी भाषा और गद्य का उन्नयन हुआ है। यह तथ्य भी रेखांकित किया जाना चाहिए कि

जब टेलीविजन आया तब इसे मुद्रित माध्यम के लिए संकट कहा गया था। परंतु मुद्रित समाचार माध्यम आगे ही बढ़े हैं। वेब मीडिया, सोशल मीडिया जैसे अन्य संवाद माध्यम भी प्रिंट मीडिया के लिए चुनौती नहीं हैं। सबकी अपनी-अपनी भूमिका है। हिन्दी पत्रकारिता ने स्थायी महत्व के दो बड़े काम किए। एक, देश और दुनिया के हलगत और हलचलों में दिलचस्पी लेने वाला पाठक वर्ग तैयार किया। दूसरे, भाषा को नया रूप दिया और साफ-सुधरे, सुस्पष्ट और समर्थ गद्य की परंपरा का विकास किया। हिन्दी पत्रकारिता के लिए यह अत्यंत गौरव की बात है कि उसके मूर्धन्य संपादकों में हिन्दी तर भाषी मनीषियों का महत्वपूर्ण अवदान है। मराठी के माधवराव सप्रे, बाबुराव विष्णु पराडकर, लक्ष्मण नारायण गर्दे, बांग्ला के राजा राममोहन राय, केशवचन्द्र सेन, अमृतलाल चक्रवर्ती, गुजराती के स्वामी दयानंद सरस्वती, महात्मा गांधी, कन्नड के नारायण दत्त, तेलुगु के बालशैर रेड्डी प्रभृति मनीषियों की एक लंबी शृंखला है। भारतेन्दु हरिश्चन्द्र को हिन्दी नवजागरण का अग्रदूत माना जाता है। हिन्दी के शब्द भण्डार को समृद्ध करने में बाबुराव विष्णु पराडकर के 'आज' (1920, काशी) के संपादकों की महती भूमिका है। हिन्दी गद्य के विन्यास और वर्तनी की एकरूपता के लिए सरस्वती संपादक आचार्य महावीर प्रसाद द्विवेदी ने कठिन साधना की। गणेशशंकर विद्यार्थी का 'प्रताप' और माखनलाल चतुर्वेदी का 'कर्मवीर' हिन्दी पत्रकारिता के गौरव हैं। हिन्दी में आध्यात्मिक पत्रिका का श्रेष्ठ उदाहरण है 'कल्याण'। अगस्त, 2026 में कल्याण के प्रकाशन के एक सौ साल पूरे हो रहे हैं। इसके संपादक थे भाईजी हनुमानप्रसाद पोद्दार।

# बड़ा फैसला! अब नहीं चलेगी तारीख पर तारीख

● सुप्रीम आदेश, रिजर्व फैसलों को 3 महीनों में सुनाना अनिवार्य

नई दिल्ली (एजेंसी)। सुप्रीम कोर्ट ने देश की अदालतों में फैसले सुरक्षित रखने के बाद उन्हें सुनाने और ऑनलाइन अपलोड करने में हो रही अत्यधिक देरी पर सख्त रुख अपनाया है। कोर्ट ने स्पष्ट निर्देश दिए हैं कि अगर कोई फैसला रिजर्व करने के तीन महीने के अंदर सुनाया नहीं जाता, तो संबंधित हर्डकोर्ट का रजिस्ट्रार जनरल उसे मुख्य न्यायाधीश के समक्ष रखेगा। सुप्रीम कोर्ट ने कहा कि मुख्य न्यायाधीश अधिकतम दो सप्ताह का अतिरिक्त समय दे सकते हैं। यदि इसके बाद भी पालन नहीं होता, तो केस दूसरी बेंच को स्थानांतरित कर दिया जाएगा। सुप्रीम कोर्ट ने कहा कि ऑपरेटिव पार्ट (मुख्य आदेश) की घोषणा के 15 दिनों के अंदर पूरा फैसला (कारण सहित) अपलोड करना अनिवार्य है। यदि 15 दिनों में कारण अपलोड नहीं किए जाते, तो



पक्षकार एप्लीकेशन दाखिल कर सकते हैं। इसके साथ ही 30 दिनों तक अपलोड नहीं होने पर पक्षकार केस वापस लेने या दूसरी बेंच में सुनवाई के लिए आवेदन दे सकेंगे। अदालत ने यह भी निर्देश दिया कि बहस पूरी होने के बाद जजमेंट रिजर्व की तारीख हर्डकोर्ट की वेबसाइट पर सार्वजनिक रूप से प्रदर्शित की जाए।

फैसला रिजर्व होने के बाद 3 महीने के अंदर सुनाया जाना चाहिए

सुप्रीम कोर्ट ने अपने फैसले में कहा कि फैसला रिजर्व होने के बाद तीन महीने के अंदर उसे सुनाया जाना चाहिए। कोर्ट ने कहा कि खासतौर पर जमानत के मामलों में ऑर्डर रिजर्व होने के अगले दिन ही फैसला सुनाया जाना चाहिए। जमानत आदेश तुरंत जेल अधिकारियों को सूचित किए जाएंगे और अंडरट्रायल कैदी को उसी दिन या अधिकतम अगले दिन रिहा कर दिया जाएगा। ट्रायल कोर्ट को इसकी अनुपालन रिपोर्ट हार्डकोर्ट को भेजनी होगी। यह निर्देश झारखंड हाई कोर्ट में लंबित एक याचिका के बाद आया है। याचिकाकर्ताओं ने शिकायत की थी कि उनकी आपराधिक अपीलों पर

अंतिम बहस सुनने के बाद दो-तीन साल तक फैसला सुरक्षित रखा गया, लेकिन सुनाया नहीं गया। इस शिकायत को गंभीरता से लेते हुए जस्टिस सूर्यकांत की पीठ ने मामले का दायरा बढ़ाते हुए सभी हाई कोर्ट से रिपोर्ट मांगी। रिपोर्ट में पूछा गया कि कितने मामलों में महीनों या वर्षों से फैसले सुरक्षित पड़े हैं। सुप्रीम कोर्ट ने इस मुद्दे को न्याय वितरण व्यवस्था की विश्वसनीयता से जोड़ते हुए कहा कि देरी से न्याय मिलने में बाधा आती है और जनता का न्यायपालिका पर भरोसा कम होता है। कोर्ट ने दिशानिर्देशों का सख्ती से पालन सुनिश्चित करने को कहा है।

## जल गंगा संवर्धन अभियान अंतर्गत 2 लाख से अधिक जल संरचनाओं का कार्य पूर्ण

# जल संरक्षण और संवर्धन के पुनीत कार्य में देश का अग्रणी राज्य बना मध्यप्रदेश : मुख्यमंत्री

भोपाल। मुख्यमंत्री डॉ. मोहन यादव ने कहा है कि जल ही जीवन का मुख्य आधार है और हमारी पारंपरिक जल संरचनाओं को संरक्षित और संवर्धित करना हमारा परम सामाजिक और पर्यावरणीय कर्तव्य है। इसी पावन उद्देश्य के साथ राज्य में शुरू किया गया 'जल गंगा संवर्धन अभियान' आज केवल एक शासकीय कार्यक्रम नहीं, बल्कि प्रत्येक नागरिक के सहयोग से एक पवित्र जन-आंदोलन का रूप ले चुका है। मुख्यमंत्री डॉ. यादव ने बताया कि मध्यप्रदेश में जल संरक्षण और पुनर्जीवन के क्षेत्र में अभूतपूर्व कार्य हुआ है, जिसके अंतर्गत अब तक रिकॉर्ड 2 लाख से अधिक जल संरचनाओं का कार्य सफलतापूर्वक पूर्ण कर लिया गया है। उन्होंने कहा कि मध्यप्रदेश जल सहेजने के इस पुनीत कार्य में पूरे देश में अग्रणी भूमिका निभा रहा है। जल गंगा संवर्धन अभियान-2026 के तहत



राज्य में कुल 3,67,777 कार्यों का महत्वाकांक्षी लक्ष्य निर्धारित किया गया था। इसमें से 2,00,844 महत्वपूर्ण संरचनाओं का निर्माण और जीर्णोद्धार पूरा किया जा चुका है, जबकि 1,51,093 कार्य तीव्र गति से प्रगति पर हैं। इस विशाल अभियान को समयबद्ध और

गुणवत्तापूर्ण ढंग से क्रियान्वित करने के लिए राज्य सरकार द्वारा कुल 10,644.02 करोड़ रुपये की राशि स्वीकृत की गई है, जिसमें से अब तक 6,330.81 करोड़ रुपये (लगभग 59.5%) की राशि का उपयोग किया गया है, जो विकास की वास्तविक गति को दर्शाती है।

● 10,644 करोड़ की स्वीकृत राशि से प्रदेश भर में संवर रहे हैं पारंपरिक जल स्रोत

कृषि और ग्रामीण क्षेत्रों में हुई जल क्रांति

ग्रामीण और कृषि क्षेत्रों में जल आत्मनिर्भरता सुनिश्चित करने के लिए रिकॉर्ड 57,794 खेत तालाब और 91,838 डग वेल रिचार्ज (कुआं पुनर्भरण) संरचनाओं का निर्माण व जीर्णोद्धार किया गया है। इसके अतिरिक्त, पारंपरिक और नए जल स्रोतों को सहेजने के उद्देश्य से 29,906 जल संरक्षण एवं पुनर्भरण संरचनाओं तथा 126 भव्य 'अमृत सरोवरों' का कार्य शत-प्रतिशत पूरा किया जा चुका है। सिंचाई के बुनियादी ढांचे को मजबूत करने के लिए 1,152 विशेष सिंचाई बुनियादी ढांचा परियोजनाओं और पुरानी जल संरचनाओं के पुनर्जीवन के लिए 2,721 मरम्मत एवं रखरखाव संबंधी कार्यों को सफलतापूर्वक संपन्न किया गया है।

## महाराष्ट्र में जहरीली शराब से 15 की मौत

● सीएम फडणवीस ने जांच के आदेश दिए, अब तक 8 लोग हिरासत में

पुणे (एजेंसी)। महाराष्ट्र के पुणे में जहरीली शराब पीने से पिछले 24 घंटे में 15 लोगों की मौत हो गई है। ये मौतें हडपसर, फुगेवाड़ी, दापोडी और पिंपरी इलाके में हुई हैं। पुलिस और राज्य आवकारी विभाग ने जॉइंट कार्रवाई करते हुए 8 लोगों को हिरासत में लिया है। इनमें एक अवैध शराब कारोबारी भी शामिल है। जांच में सामने आया है कि शराब में मेथेनॉल हो सकता है। मामला सामने आने के बाद सीएम देवेंद्र फडणवीस ने जांच के आदेश दे दिए हैं। स्थानीय नागरिकों ने आरोप लगाया है कि प्रतिबंधित हाथ भट्टी की जहरीली शराब पीने से इन लोगों की मौत हुई है। इस मामले को लेकर पुलिस प्रशासन पर भी सवाल उठ रहे हैं। राष्ट्रवादी कांग्रेस के नेता तथा पूर्व महापौर योगेश बहल ने मामले की निष्पक्ष जांच और दोषियों पर कड़ी कार्रवाई की मांग की है। हालांकि, पिंपरी-चिंचवड पुलिस का कहना है कि 5 लोगों की मौत अलग-अलग कारणों से हुई है। लेकिन मृतकों में कई लोगों को मौत से पहले चक्कर आया था, जिससे जहरीली शराब की आशंका जताई गई है। फिलहाल पुलिस पूरे मामले की जांच में जुटी है।

# श्रीलंका में अटका 'मानसून', भारत पहुंचने में देरी

● अब 7 दिन बाद केरलम पहुंचेगा, तूफानी हवाओं ने रोक लिया रास्ता ● 10 फीसदी कम बारिश का अनुमान, जून-जुलाई में भी हीटवेव चलेगी



नई दिल्ली (एजेंसी)। देश में मानसून की एंटी लेट हो गई है। मौसम विभाग ने शुक्रवार को बताया कि श्रीलंका के ऊपर कम दबाव वाली तूफानी हवाओं के चलते मानसून केरलम तट से 30-35 किमी दूर 5 दिन से अटका है और अगले 2-3 दिन इसके आगे बढ़ने के आसार नहीं हैं। केरलम के तट पर मानसून पहुंचने की सामान्य तारीख 1 जून मानी जाती है। इससे पहले मौसम विभाग ने 26 मई तक ही मानसून आने का अनुमान बताया था। ताजा अनुमान के मुताबिक अब यह 7 दिन बाद केरल तट पर पहुंचेगा। यानी, पिछले अनुमान से मानसून करीब 10 दिन बाद देश में एंटी करेगा।

इस साल बारिश भी 10 फीसदी तक कम होगी

मौसम विभाग ने बताया कि इस साल देश में औसतन 78 सेंटीमीटर बारिश का अनुमान है। जो सामान्य से करीब 10 फीसदी कम है। 13 अप्रैल को 80 सेंटीमीटर बारिश का अनुमान लगाया गया था। 1971-2020 के आंकड़ों के आधार पर देश में औसत बारिश 87 सेंटीमीटर मानी जाती है। मौसम विभाग ने बताया कि जून में मध्यप्रदेश, उत्तर प्रदेश, बिहार, झारखंड में सामान्य से भी कम बारिश होगी। वहीं महाराष्ट्र, राजस्थान और गुजरात के कुछ हिस्सों में सामान्य बारिश का अनुमान है।

## इस साल अल-नीनो के चलते मानसून कमजोर पड़ेगा

मौसम विभाग ने कहा कि कमजोर मानसून के पीछे की वजह अल-नीनो है। जून में अल-नीनो का असर दिख सकता है। जुलाई और अगस्त में भी कमजोर से मध्यम स्तर का अल-नीनो बने रहने की संभावना है। अल-नीनो के कारण समुद्र का पानी असामान्य रूप से गर्म हो जाता है, जिसके साथ हवा के पैटर्न में भी बदलाव आता है। इसके असर से दुनियाभर में बारिश का चक्र बिगड़ जाता है। कहीं भयंकर सूखा तो कहीं मूसलाधार बारिश आती है।



## संक्षिप्त समाचार

## मंदी के बीच भी भारत बना रहेगा मजबूत अर्थव्यवस्था

- राहत की खबर, 6.5 फीसदी रह सकती है विकास दर



नई दिल्ली (एजेंसी)। दुनियाभर के मुख्य अर्थशास्त्रियों को उम्मीद है कि अगले एक साल में वैश्विक आर्थिक विकास धीमा होगा, लेकिन भारत एक ऐसे क्षेत्र के तौर पर सबसे अलग है जहां विकास की उम्मीदें सबसे ज्यादा हैं। वर्ल्ड इकोनॉमिक फोरम (इक्यूआईएफ) ने गुरुवार को एक सर्वे में यह बात कही। अपने ताजा वीफ इकोनॉमिस्ट्स आउटलुक में इक्यूआईएफ ने कहा कि सर्वे में शामिल लगभग दस में से नौ मुख्य अर्थशास्त्रियों को उम्मीद है कि आने वाले साल में वैश्विक विकास धीमा होगा। हालांकि, सिर्फ 13 प्रतिशत लोगों को लगता है

कि वैश्विक मंदी आ सकती है। सर्वे के मुताबिक, 94 प्रतिशत लोगों को उम्मीद है कि स्ट्रेट ऑफ होमर्ज बंद होने से वैश्विक महंगाई बढ़ेगी, जिससे ऊर्जा और खाने-पीने की चीजों की कीमतें बढ़ेंगी और स्पलाई चैन में रुकावट आएगी। मुख्य अर्थशास्त्रियों ने स्ट्रेट ऑफ होमर्ज के मौजूदा समय तक बंद रहने की स्थिति को पिछले साल की टैरिफ (शुल्क) से जुड़ी उथल-पुथल के मुकाबले कहीं ज्यादा नुकसान पहुंचाने वाला बताया है। सर्वे में कहा गया है कि इस संकट का सबसे ज्यादा असर पश्चिम एशिया और उत्तरी अफ्रीकी क्षेत्रों पर पड़ने की उम्मीद है।

## मणिपुर में तनाव के बीच सुरक्षाबलों का ऐवशन

- बंधकों का पता लगाने में जुटी एजेंसियां, मुख्यमंत्री ने दी जानकारी



इंफाल (एजेंसी)। मणिपुर के मुख्यमंत्री युमानाम खेमचंद सिंह ने गुरुवार को कहा कि सुरक्षा बल सशस्त्र समूहों द्वारा बंधक बनाए गए लोगों का पता लगाने के लिए इलाके में खोजबीन अभियान चला रहे हैं। मुख्यमंत्री ने कांगपोकपी जिले के माखन नगा गांव के दौरे के दौरान बताया कि छह नगा लोगों के अपहरण में शामिल होने के संदेह में चार लोगों को गिरफ्तार किया गया है। मुख्यमंत्री ने कहा कि सरकार इस मुद्दे को गंभीरता से ले रही है और बंधकों का पता लगाने के लिए खोजबीन अभियान जारी है। कांगपोकपी और

सेनापति जिलों में 13 मई को सशस्त्र समूहों द्वारा 38 से अधिक लोगों का अपहरण करके उन्हें बंधक बना लिया गया। इनमें से 31 लोगों को रिहा कर दिया गया है, जिनमें 12 नगा महिलाएं और 16 कुकी शामिल हैं। हालांकि, छह नगा पुरुष अब भी बंधक बनाकर रखे गए हैं और उनके ठिकाने का अब तक पता नहीं चल पाया है। वहीं, बुधवार को अखिल मणिपुर नुपी मारुप संगठन ने बंधकों की तत्काल रिहाई की मांग को लेकर इंफाल के इरावत भवन में विरोध प्रदर्शन किया। संगठन ने राज्यपाल को ज्ञापन दिया।

## हमें अपने 'युवाओं' को निराश नहीं करना चाहिए

- नीट यूजी केस में सुप्रीम कोर्ट की दो टूक, केन्द्र से मांगा हलफनामा

कहा-जब तक जवाबदेही तय नहीं होगी, असल समस्या हल नहीं होगी

नई दिल्ली (एजेंसी)। नीट यूजी दूसरे सप्ताह तक के लिए स्थगित की। पेपर लीक मामले को लेकर सुप्रीम कोर्ट में शुक्रवार को अहम सुनवाई वहीं सुनवाई के दौरान सॉलिसिटर जनरल तुषार मेहता ने उच्चतम हुई। इस दौरान शीर्ष कोर्ट ने कहा कि जब तक वास्तविक जवाबदेही तय नहीं होगी, तब तक असल समस्या हल नहीं होगी। हमें अपने युवाओं को निराश नहीं करना चाहिए। यदि ऐसा कुछ हो जाए तो यह वास्तव में बहुत ही दुखद होता है। उच्चतम न्यायालय ने केन्द्र से हलफनामा दाखिल करने को कहा, मामले की सुनवाई जुलाई के



## सुप्रीम कोर्ट में एनटीए ने दाखिल किया जवाब

इससे पहले नेशनल टैरिफ एजेंसी (एनटीए) ने सुप्रीम कोर्ट में अपना विस्तृत जवाब दाखिल किया है। एनटीए ने कोर्ट को बताया कि परीक्षा की सुरक्षा सुनिश्चित करने के लिए पहले ही कई ठोस कदम उठाए जा चुके हैं और भविष्य में भी मजबूत व्यवस्था लागू की जाएगी। एनटीए ने अपने हलफनामे में सुप्रीम कोर्ट को अवगत कराया कि हाई स्ट्रेट परीक्षाओं में पेपर सेंटर, मॉडरेटर, अनुवादक, प्रूफरीडर आदि को चुनने के लिए रैंडमाइजेशन और रोटेशन पॉलिसी को संस्थागत रूप दिया जा रहा है।

## एनटीए ने बताया- एजाम को लेकर उठा रहे क्या स्टेप

एनटीए ने हलफनामे में बताया कि परीक्षा से जुड़े सभी अधिकारियों और कर्मचारियों के बैकग्राउंड को चेक करने में सख्त वैरिफिकेशन प्रक्रिया अपनाई जाएगी। मानवीय हस्तक्षेप को कम करने और सुरक्षा जोखिम घटाने के लिए एनटीए अब अनुवाद कार्य के कम से कम 85 फीसदी हिस्से में एआई-बेस्ड टूल्स का उपयोग करेगी। इससे प्रक्रिया तेज, पारदर्शी और सुरक्षित होगी। एनटीए ने शीर्ष कोर्ट को बताया कि परीक्षा सुरक्षा को और मजबूत बनाने के लिए देशभर के जाने-माने सरकारी संस्थानों में कम से कम 1,000 अत्याधुनिक सुरक्षित टैरिफिंग सेंटर बनाने की योजना है। इन केंद्रों पर क्लाउड-बेस्ड इफ्रास्ट्रक्चर, एआई-एमएल, ब्लॉक चैन तकनीक का इस्तेमाल किया जाएगा। पूरी प्लानिंग और एजैक्टिवेशन प्रोसेस की अंतरराष्ट्रीय सहयोग के साथ निगरानी की जाएगी। तकनीकी मजबूती की बात करे तो केंद्रों पर एआई-इनेबलड रियल-टाइम सीसीटीवी मॉनिटरिंग लागू की जा रही है।

## मप्र ने गेहूं उपार्जन में नया रिकॉर्ड बनाया : मुख्यमंत्री

- किसानों से अब तक 1.4 करोड़ मीट्रिक टन गेहूं खरीदा गया ● 24 हजार करोड़ रुपये का किसानों को किया जा चुका है भुगतान

भोपाल (नप्र)। मुख्यमंत्री डॉ. मोहन यादव ने कहा है कि राज्य सरकार ने इस वर्ष गेहूं उपार्जन में अपने सभी लक्ष्य हासिल करते हुए नया रिकॉर्ड स्थापित किया है। प्रदेश में किसानों से अब तक रिकॉर्ड 1.4 करोड़ मीट्रिक टन गेहूं की खरीद हो चुकी है। राज्य सरकार ने गेहूं उत्पादक किसानों को 2585 रुपये न्यूनतम समर्थन मूल्य और प्रति क्विंटल 40 रुपए बोनस का लाभ दिया है। किसानों को 2625 रुपए प्रति क्विंटल गेहूं का भुगतान किया। अब तक किसानों को गेहूं उपार्जन की 24 हजार करोड़ राशि दी जा चुकी है। मुख्यमंत्री डॉ. यादव ने उज्जैन में आज वीडियो संदेश के माध्यम से ये जानकारी दी।



किसानों की संख्या के मामले में मध्यप्रदेश देश का अग्रणी राज्य बना मुख्यमंत्री डॉ. यादव ने कहा कि गेहूं खरीदने के लिए किसानों की संख्या के मामले में मध्यप्रदेश देश का अग्रणी राज्य बन चुका है। प्रदेश में इस वर्ष गेहूं की पैदावार बढ़ी है। देश में सर्वाधिक गेहूं उत्पादन वाले राज्यों में पंजाब के बाद मध्यप्रदेश दूसरे स्थान पर है। मध्यप्रदेश सर्वाधिक लंबे समय तक गेहूं खरीद की व्यवस्था लागू करने वाला एकमात्र राज्य है।

## सरकारी खरीद के लिए पंजीयन कराने वाले सभी किसानों का गेहूं गोदाओं तक पहुंच चुका है

मुख्यमंत्री डॉ. यादव ने कहा कि छोटे और मध्यम श्रेणी के किसानों से पहले गेहूं खरीदा गया। यह व्यवस्था प्रदेश में पहली बार लागू की गई। छोटे किसानों से अब तक लगभग 32.72 लाख मीट्रिक टन गेहूं खरीदा गया है। इसके बाद बड़े किसानों को अपनी उपज बेचने का अवसर मिला। अब तक लगभग पौने 14 लाख किसानों से समर्थन मूल्य पर गेहूं उपार्जन कर लिया गया है। सरकारी खरीद के लिए पंजीयन कराने वाले सभी किसान भाई-बहनों का गेहूं गोदा तक पहुंच चुका है।

## घुसपैठियों ने बताया कैसे बांग्लादेश से भारत में घुसे

- कहा- दलालों को 20 हजार देकर 10 मिनट में पार किया बॉर्डर

नई दिल्ली (एजेंसी)। पश्चिम बंगाल में शुभेच्छु अधिकारी के नेतृत्व वाली सरकार ने अवैध बांग्लादेशी घुसपैठियों को देश से बाहर निकालना शुरू कर दिया है। इसके चलते, हजारों बांग्लादेशी नागरिक अब सीमावर्ती इलाकों में जमा होने लगे हैं। डिटेंशन सेंटर्स में बंद किए जाने के डर से अवैध बांग्लादेशी प्रवासी इस समय पूरे बंगाल में सीमावर्ती क्षेत्रों और ट्रांजिट टर्मिनलों पर इकट्ठा हो रहे हैं। जैसे-जैसे बड़ी संख्या में बांग्लादेशी नागरिक सीमा पर जमा हो रहे हैं, ये प्रवासी अब इस बारे में खुलकर बात करने लगे हैं कि वे अवैध रूप से भारत में कैसे घुसे और उन्होंने पहचान पत्र कैसे हासिल किए।



- टीएमसी कार्यकर्ताओं के एक नेटवर्क ने वोटर आईडी कार्ड बनवाने में मदद की- इंडिया टुडे की रिपोर्ट के मुताबिक, एक व्यक्ति ने खुलासा किया कि जब सुरक्षा बल इलाके में गश्त नहीं कर रहे होते हैं, तो सिर्फ दस मिनट में 20 हजार देकर भारत में घुसना संभव है। इसके अलावा, कुछ लोगों ने दावा किया कि बंगाल में तृणमूल कांग्रेस के कार्यकर्ताओं के एक नेटवर्क ने उन्हें पहचान पत्र बनवाने में मदद की। उन्होंने बताया कि वे भारत सरकार की विभिन्न योजनाओं का लाभ उठा पाए और यहां तक कि वोट भी डाल पाए।

## ईरान से बनाई दूरी

## होमर्ज में नहीं वसूलेंगे टोल

- ट्रंप की धमकी के बाद लाइन पर आया ओमान



वाशिंगटन (एजेंसी)। अमेरिकी राष्ट्रपति डोनाल्ड ट्रंप की धमकी के बाद ओमान ने होमर्ज जलडमरूमध्य पर टोल लगाने की ईरान की योजना से किनारा कर लिया है। ओमान ने अमेरिका को भरोसा दिया है कि वह ईरान के साथ होमर्ज जलडमरूमध्य से गुजरने वाले जहाजों पर टोल लगाने में शामिल नहीं होगा। अमेरिकी वित्त मंत्री स्कॉट बेसेंट यह जानकारी दी है। बेसेंट ने

बताया कि ओमान के राजदूत से फोन पर बातचीत के दौरान उन्होंने साफ कहा कि होमर्ज जलडमरूमध्य पर टोल लगाना स्वीकार नहीं किया जाएगा। एक दिन पहले ही राष्ट्रपति ट्रंप ने होमर्ज पर टोल लगाने को लेकर ईरान को उड़ाने की धमकी दी थी। बेसेंट ने आगे कहा कि ओमान ने भरोसा दिलाया है कि वह एसे कोई कदम नहीं उठाएगा जिससे लोगों की सुरक्षा खतरे में पड़ जाए।

## होमर्ज खुलने के इंतजार में 2000

## जहाज

अमेरिका के ट्रेजरी सेक्रेटरी स्कॉट बेसेंट ने बताया कि स्ट्रेट ऑफ होमर्ज के आसपास तनाव की वजह से लगभग 2,000 जहाज इस समय खाड़ी से बाहर निकलने का इंतजार कर रहे हैं। ट्रंप के एक टॉप कैबिनेट मेंबर के इस खुलासे से पहली बार अंदाजा लगा है कि इस अहम समुद्री रास्ते पर कितना बड़ा जाम लग चुका है। दुनिया के तेल और लिक्विफाइड नेचुरल गैस का बड़ा हिस्सा आम तौर पर इसी रास्ते से गुजरता है। व्हाइट हाउस में पत्रकारों से बात करते हुए बेसेंट ने कहा कि करीब 2,000 जहाज खाड़ी से बाहर आने का इंतजार कर रहे हैं।

## 'साझा दुश्मन' से साथ निपटने की तैयारी

- भारत के बेहद करीब आ रहा है ऑस्ट्रेलिया ● हिंद-प्रशांत क्षेत्र में वैश्विक शांति का है प्लान

नई दिल्ली (एजेंसी)। ऑस्ट्रेलिया बहुत ही तेजी से भारत के बेहद करीब आ रहा है। गुरुवार को ही ऑस्ट्रेलियाई प्रधानमंत्री एंथनी अल्बनीज ने अपनी संसद में भारत की जमकर तारीफ की और कहा कि प्रधानमंत्री नरेंद्र मोदी की ऑस्ट्रेलिया यात्रा का बेसन्नी से इंतजार कर रहे हैं। अब अगले हफ्ते ऑस्ट्रेलिया के उप प्रधानमंत्री और रक्षा मंत्री रिचर्ड मार्लेस भी भारत यात्रा पर आने वाले हैं। तीन दिन पहले ही ऑस्ट्रेलियाई विदेश मंत्री क्वाड की बैठक के लिए नई दिल्ली आए हुए थे। भारत और ऑस्ट्रेलिया का इस तरह से कूटनीतिक तौर पर एक-दूसरे के करीब आना खास तौर पर हिंद-प्रशांत क्षेत्र से जुड़ी जियोपॉलिटिक्स के लिए बहुत महत्वपूर्ण है। जिस तरह से इस इलाके में चीन लगातार अपनी दखलंदगी बढ़ा रहा है, उसे देखते हुए क्षेत्र की दो महाशक्तियों की इस जुगलबंदी के खास मायने हैं।



संबंधों को गहरा करने के लिए प्रतिबद्ध- ऑस्ट्रेलिया के उपप्रधानमंत्री और रक्षा मंत्री रिचर्ड मार्लेस दूसरे ऑस्ट्रेलिया-भारत रक्षा मंत्री संवाद में हिस्सा लेने के लिए नई दिल्ली आ रहे हैं, जहां उनकी रक्षा मंत्री राजनाथ सिंह के साथ चर्चा होगी। इससे पहले वे 23वें शांगरी-ला डायलॉग में शामिल हुए थे, जो कि इंडो-पैसिफिक क्षेत्र के लिए एक प्रमुख रक्षा मंच है। अपनी भारत यात्रा से पहले रिचर्ड मार्लेस ने बुधवार को कहा, बिगडूते रणनीतिक माहौल में शांगरी-ला डायलॉग साझा चुनौतियों का सामना कर रहे पार्टनरों को एक महत्वपूर्ण मंच उपलब्ध कराता है। ऑस्ट्रेलियाई पीएम हुए हैं भारत के मुरोद-गुरुवार को ही ऑस्ट्रेलियाई पीएम एंथनी अल्बनीज अपनी संसद में हिंद-प्रशांत क्षेत्र के लिए भारत के साथ अपनी साझेदारी की अहमियत को प्रमुखता से अपने मुल्क के सामने रख चुके हैं।



## उप मुख्यमंत्री ने बर्न यूनिट का किया निरीक्षण

• वर्न वार्ड में एयरकंडीशनर तत्काल सुधारवाने के दिये निर्देश

भोपाल। उप मुख्यमंत्री राजेन्द्र शुक्ल ने गांधी स्मारक चिकित्सालय परिसर में वर्न यूनिट की आकस्मिक निरीक्षण किया। उन्होंने वर्न वार्ड में एयरकंडीशनर को तत्काल सुधारने के निर्देश दिये। उप मुख्यमंत्री ने कहा कि वर्न वार्ड में स्थापित एसी व कूलर चालू हालत में रहे। यदि इनमें गड़बड़ी आती है तो तत्काल सुधार कराये और वैकल्पिक व्यवस्था के तौर पर अन्य एसी या कूलर रखें। उन्होंने कहा कि मरीजों को किसी भी प्रकार की परेशानी न हो अन्यथा कड़ी कार्यवाही की जायेगी। निरीक्षण के दौरान डीन डॉ. सुनील अग्रवाल, अधीक्षक डॉ. राहुल मिश्रा उपस्थित रहे।

## प्रसूति एवं स्त्री रोग विभाग के संयोजकत्व में कार्यशाला संपन्न

# समर्पण भाव से कार्य कर मातृ मृत्यु दर को कम करने के लक्ष्य को प्राप्त किया जा सकता है: शुक्ल

भोपाल। उप मुख्यमंत्री श्री राजेन्द्र शुक्ल ने कहा कि समर्पण भाव से कार्य कर मातृ मृत्यु दर को कम करने के लक्ष्य को प्राप्त किया जा सकता है। मातृ स्वास्थ्य सेवाओं को मजबूत करने के लिये राज्य सरकार द्वारा किये गये सतत प्रयासों के सकारात्मक परिणाम स्पष्ट रूप से दिखाई दे रहे हैं। मध्यप्रदेश में मातृ मृत्यु दर में आई ऐतिहासिक गिरावट स्वास्थ्य तंत्र की प्रतिबद्धता, जमीनी स्तर पर कार्यरत अमले की मेहनत और आधुनिक तकनीक आधारित निगरानी प्रणाली का परिणाम है। श्री शुक्ल ने श्यामशाह चिकित्सा महाविद्यालय अन्तर्गत प्रसूति एवं स्त्री रोग विभाग द्वारा आयोजित मातृ मृत्यु दर को कम करने के संबंध में आयोजित कार्यशाला का शुभारंभ किया।

उप मुख्यमंत्री ने कहा कि प्रदेश का एमएमआर 2018-20 में 173 था जो 2022-24 में घटकर 135 रह गया। यह 38 अंकों यानी लगभग 22 प्रतिशत की गिरावट है जो राष्ट्रीय औसत से दोगुनी से भी अधिक है। संस्थागत प्रसव को बढ़ावा देने, प्रशिक्षित डॉक्टर एवं स्टाफ की उपलब्धता सुनिश्चित करने और आपातकालीन प्रसूति सेवाओं के विस्तार से सकारात्मक अनुपातों की खरीदी के लिए उन्होंने कहा कि प्रतिमाह की 9 व 25 तारीख को प्रधानमंत्री सुरक्षित मातृत्व योजना के तहत आयोजित होने वाले स्वास्थ्य परीक्षण में डॉक्टरों अनिवार्य उपस्थित रहें। आशा कार्यकर्ता प्रत्येक गर्भवती महिला का पंजीयन करें तथा उनकी नियमित जांच व स्वास्थ्य सेवाओं की पहुंच से इस लक्ष्य को प्राप्त किया जा सकता है। श्री शुक्ल ने वरिष्ठ चिकित्सकों से अपेक्षा की स्वास्थ्य केन्द्रों की नियमित जांच करें और टेली मेडिसिन को भी बढ़ावा दें।

## ‘सरपंच घरों में साफ पानी देकर पुण्य और यश दोनों कमायें’

प्रधानमंत्री के संकल्प ने गांव तक पानी पहुंचाया, इसे घर-घर पहुंचाना सरपंचों की जिम्मेदारी

जल जीवन मिशन की प्रशिक्षण कार्यशाला का उप मुख्यमंत्री श्री राजेन्द्र शुक्ल ने शुभारंभ किया। उप मुख्यमंत्री ने कृष्णा राजकपूर ऑडिटोरियम में आयोजित कार्यशाला में कहा कि देश के यशस्वी प्रधानमंत्री जी ने 10 लाख करोड़ रुपए की जल जीवन मिशन योजना बनाकर गांवों तक फिल्टर किया हुआ साफ पानी पहुंचा दिया है। इसे गांव के हर घर तक पहुंचाना और पानी की नियमित आपूर्ति बनाए रखने की जिम्मेदारी सरपंचों की है। शासन ने हाल ही में एसओआर के नए आदेश में ग्राम पंचायतों को 10 हजार रुपए तक के पेयजल संबंधी कार्य बिना किसी अनुमति के करने के अधिकार दिए हैं। पेयजल व्यवस्था में सुधार के लिए आवश्यक संसाधनों की खरीदी के लिए

15वें वित्त आयोग एवं अन्य मदों से अनुमति दी गई है। सरपंच अपने अंदर हर घर में नल से जल पहुंचाने की इच्छाशक्ति भर कर लें तो जल जीवन मिशन का उद्देश्य पूरा हो जाएगा। सरपंच हर घर में नल से फिल्टर किया हुआ पानी पहुंचाकर पुण्य और यश दोनों कमायें। जल जीवन मिशन से केवल रीवा जिले में ही दो हजार करोड़ रुपए के निर्माण कार्य किए जा रहे हैं।

उप मुख्यमंत्री ने कहा कि घरों में पानी पहुंचाने की जिम्मेदारी अब ग्राम पंचायत की है। हर घर में साफ पानी पहुंच गया तो अस्पताल की भीड़ आधी हो जाएगी। जल जीवन मिशन और पीएचई के इंजीनियर ग्राम पंचायतों को पूरा सहयोग करेंगे। अधूरी पाइपलाइनों का निर्माण

उप मुख्यमंत्री ने कहा कि स्वास्थ्य सेवाओं के निरंतर विस्तार, आशा कार्यकर्ताओं की सक्रिय भागीदारी तथा दूरस्थ एवं आदिवासी क्षेत्रों तक स्वास्थ्य सुविधाओं की बेहतर पहुंच से ही इस चुनौती को स्वीकार कर लक्ष्य की प्राप्ति की जा सकती है। उन्होंने कहा कि हमारा प्रदेश हर क्षेत्र में बेहतरीन प्रदर्शन कर अपना महत्वपूर्ण स्थान प्राप्त कर रहा है। स्वास्थ्य सेवाओं की बेहतर उपलब्धता व मातृ मृत्यु दर में कमी में भी हम देश में अपना स्थान प्राप्त करेंगे।

अधोसंरचना विकास के क्षेत्र में रीवा पहला संभागीय मुख्यालय होगा जिसके चारों ओर रिंग रोड व वायुपास की सुविधा है। स्वास्थ्य के क्षेत्र में मुंबई के टाटा अस्पताल की तरह ही सुविधायुक्त केंसर अस्पताल निर्माणाधीन है और रीवा मेंडिक्ल हब बनने की दिशा में आगे बढ़ रहा है। कार्यशाला में डीन डॉ. सुनील अग्रवाल ने कहा कि उप मुख्यमंत्री के प्रयासों से रीवा में स्वास्थ्य सेवाओं में उल्लेखनीय वृद्धि हुई है। यह कार्यशाला

पूरा करया जाएगा। लेकिन घरों में पानी की जिम्मेदारी पंचायत को ही लेनी होगी। यदि पंचायतें साफ पानी की नियमित आपूर्ति करेंगी तो उन्हें जल कर वसूल करने में भी कठिनाई नहीं होगी। इसके लिए महिला स्वसहायता समूहों का भी सहयोग लिया जा सकता है। उप मुख्यमंत्री ने कहा कि कार्यशाला में समूह नलजल योजना तथा एकल नलजल योजना के संचालन और संधान के संबंध में दी जा रही जानकारीयों को आत्मसात करें। मन में किसी भी तरह की शंका हो तो उसका समाधान कराएं। संकल्प के साथ हर घर को नल से पानी देने का प्रयास करें। जो सरपंच का कठिन चुनाव जीत सकता है उसके लिए पेयजल व्यवस्था बनाना बहुत आसान काम है।

उन्होंने निर्देश पर आयोजित हो रही है जो मातृ मृत्यु दर को कम करने में सहायक होगी। विभागाध्यक्ष प्रसूति एवं स्त्री रोग विभाग डॉ. पद्मा शुक्ला ने कहा कि कार्यशाला में किये गये विचार मंथन से चिकित्सकों व मैदान अमले को लाभ मिलेगा और रीवा जिले में मातृ मृत्यु दर को कम से कम करने में सफलता मिलेगी। कार्यशाला में डॉ. नरेश बजाज, डॉ. शशि जैन, संयुक्त संचालक डॉ. अवधिया, अधीक्षक डॉ. राहुल मिश्रा सहित चिकित्सक उपस्थित रहे।

# प्रदेश के बंगला पान की महक पड़ोसी देशों तक

पान की खेती को प्रोत्साहित करने 10 जिलों के लिये बनी विशेष कार्ययोजना



भोपाल (नप्र)। मुख्यमंत्री डॉ. मोहन यादव के नेतृत्व में प्रदेश में किसान कल्याण के लिये निरंतर कार्य किये जा रहे हैं। इसके सकारात्मक परिणाम देखने को मिल रहे हैं। आज मध्यप्रदेश का पान अपनी विशिष्ट सुगंध, कोमलता और स्वाद के कारण देश ही नहीं, बल्कि पड़ोसी देशों में भी तेजी से लोकप्रिय हो रहा है। प्रदेश के छतरपुर, रीवा, मंडसौर, नरसिंहपुर और टीकमगढ़ जैसे जिलों में पान की खेती वर्षों से की जा रही है, जो आज किसानों की आय का एक मजबूत आधार बनती जा रही है। विशेष रूप से छतरपुर का बंगला पान अपनी गुणवत्ता के लिए प्रसिद्ध है, जिसकी मांग पड़ोसी देशों-पाकिस्तान, बांग्लादेश और श्रीलंका तक फैली हुई है।

मध्यप्रदेश सरकार द्वारा पान की खेती को प्रोत्साहित करने के लिए विशेष कार्य योजना लागू की गई है, जिसके तहत 10

जिलों को शामिल करते हुए 1 करोड़ 3 लाख रुपये का प्रवधान किया गया है। इस योजना में किसानों को प्रशिक्षण, आधुनिक तकनीक, उन्नत किस्मों की रोपाई सामग्री और बरोज निर्माण के लिए सहायता प्रदान की जा रही है। छतरपुर में उगाया जाने वाला बंगला पान अपनी पतली बनावट, हल्की मिठास और लंबे समय तक ताजगी बनाए रखने की क्षमता के कारण निर्यात के लिए उपयुक्त माना जाता है। यही वजह है कि अंतर्राष्ट्रीय बाजार में इसकी मांग लगातार बढ़ रही है। दूसरी ओर रीवा जिले के महसव क्षेत्र के 2 गांवों में उत्पादित पान की पहचान भी विशेष है। यहां का पान उत्तर प्रदेश के प्रमुख शहरों-वाराणसी, प्रयागराज और लखनऊ-तक बड़े पैमाने पर भेजा जाता है, वहां इसे अत्यंत पसंद किया जाता है।

मध्य क्षेत्र विद्युत वितरण कंपनी की किसान कल्याण वर्ष 2026 में बड़ी उपलब्धि

## मात्र 5 रुपये में 1 लाख 10 हजार से अधिक किसानों को मिला नया स्थाई कृषि पंप कनेक्शन

भोपाल। राज्य शासन द्वारा घोषित किसान कल्याण वर्ष 2026 के अंतर्गत किसानों को सिंचाई पंप कनेक्शन आसानी से उपलब्ध कराए जा रहे हैं। मध्य क्षेत्र विद्युत वितरण कंपनी द्वारा कंपनी के कार्यक्षेत्र के भोपाल, नर्मदापुरम, ग्वालियर एवं चंबल संभाग के अंतर्गत आने वाले 16 जिलों में किसानों को अब मात्र 5 रुपये के प्रारंभिक शुल्क में नए बिजली कनेक्शन उपलब्ध कराए जा रहे हैं। इस योजना के प्रभावी क्रियान्वयन से अब तक 01 लाख 10 हजार 478 कृषि पंप कनेक्टेशन उपलब्ध करा दिये गये हैं। मध्य क्षेत्र विद्युत वितरण कंपनी ने बताया कि भोपाल रीजन के 8 जिलों के 9 हजार 305 गांवों में 85 हजार 362 कृषि पंप उपभोक्ताओं ने तथा ग्वालियर रीजन के 8 जिलों के 7 हजार 284 गांवों में 25 हजार 116 कृषि पंप उपभोक्ताओं ने 5 रुपये में नवीन कनेक्शन योजना का लाभ उठाया है। कंपनी द्वारा कृषि पंपों के कनेक्शनों की संख्या बढ़ाए जाने हेतु ऐसे कृषक जिनके खेत विद्युत की उपलब्धता लाने के समीप स्थित हैं उनको प्रारंभिक शुल्क 5 रुपये में स्थाई कृषि पंप कनेक्शन प्रदान किये जा रहे हैं तथा कनेक्शन की शेष शुल्क राशि का भुगतान मासिक देयकों के साथ किरातों में लिया जा रहा है।

## आनंद उत्सवों से प्रदेश में खुशी की लहर

### सिवनी और देवास में सर्वाधिक कार्यक्रम आयोजित

भोपाल (नप्र)। राज्य आनंद संस्थान द्वारा आयोजित आनंद उत्सव 2026 में प्रदेश के जिलों ने उत्साह के साथ भागीदारी कर खुशी और सकारात्मकता का संदेश दिया। प्रदेशभर में ग्रामीण, नगरीय, विकासखंड और जिला स्तर पर हजारों कार्यक्रम आयोजित कर लोगों को आनंद से जोड़ने का काम किया गया।

### सिवनी और देवास ने हासिल की शत-प्रतिशत उपलब्धि

सिवनी जिले ने सभी स्तरों पर शत प्रतिशत लक्ष्य पूरा कर पूरे प्रदेश में प्रेरणा पेश की। यहाँ ग्रामीण स्तर पर 147, नगरीय में 3, विकासखंड में 8 और जिला स्तर पर 53 कार्यक्रम सफलतापूर्वक आयोजित हुए। इसी तरह देवास जिले ने भी ग्रामीण स्तर पर 219 और नगरीय स्तर पर 77 कार्यक्रम आयोजित कर शत-प्रतिशत उपलब्धि दर्ज की।

### बालाघाट, टीकमगढ़ और श्योपुर का बेहतर प्रदर्शन

बालाघाट जिले में नगरीय स्तर पर सभी 16 कार्यक्रम पूरे हुए। टीकमगढ़ ने ग्रामीण स्तर पर 136 और नगरीय स्तर पर 25 कार्यक्रम आयोजित कर लक्ष्य हासिल किया। श्योपुर जिले में भी नगरीय स्तर पर 12 के 12 कार्यक्रम संपन्न हुए, जिससे स्थानीय लोगों में उत्साह का माहौल रहा।

### विकासखंड और जिला स्तर पर भी दिखी सक्रियता

छिंदवाड़ा, ग्वालियर, उमरिया और शाजापुर जैसे जिलों में सभी विकासखंडों में कार्यक्रम आयोजित हुए। खरगोन जिले ने 8 में से 7 विकासखंडों में कार्यक्रम कर बेहतर भागीदारी दिखाई। जिला स्तर पर प्रदेश में 63 में से 56 कार्यक्रम पूरे हुए, जो 89 प्रतिशत उपलब्धि दर्शाता है।

### प्रदेशभर में हजारों कार्यक्रमों से जुड़े लोग

राज्य आनंद संस्थान के आंकड़ों के अनुसार प्रदेश में कुल 4717 ग्रामीण, 458 नगरीय, 74 विकासखंड और 56 जिला स्तरीय कार्यक्रम आयोजित हुए। अल्पविराम, आनंद शिविर और आनंद क्लब जैसी गतिविधियों ने लोगों को आपस में जोड़कर जीवन में सकारात्मकता बढ़ाने का काम किया।

## निशातपुरा इलाके में

### कमरे में मिला शव

3 दिन पहले हो चुकी थी मौत, पड़ोसी को बदबू आने पर खोला गया कमरा

भोपाल (नप्र)। भोपाल के निशातपुरा थाना क्षेत्र स्थित संजीव नगर इलाके में शुक्रवार को एक कमरे से 45 वर्षीय व्यक्ति का शव बरामद हुआ है। पुलिस के मुताबिक, उनकी मौत करीब 2-3 दिन पहले हो चुकी थी। हालांकि व्यक्ति की मौत कैसे हुई अभी इसका खुलासा नहीं हो पाया है। पुलिस के अनुसार शुक्रवार सुबह एक स्थानीय निवासी ने सूचना दी कि पास के कमरे से तेज बदबू आ रही है। फिर पुलिस मौके पर पहुंची। आपस के लोगों की मौजूदगी में कमरे का दरवाजा खोला गया, जहां अंदर मुकेश का शव पड़ा मिला। शव

काफी खराब अवस्था में था। परिजनों को रात में दी गई जानकारी- मृतक के परिजनों ने बताया कि उन्हें गुरुवार की रात करीब 2 बजे पुलिस का फोन आया। कि आपके किराए के घर से एक शव मिला है, जिसकी पहचान के लिए मौके पर आने को कहा गया। इसके बाद परिजन वहां पहुंचे और शव की पहचान मुकेश के रूप में की। परिजनों के अनुसार मुकेश संजीव नगर में अकेले रहते थे और हलवाई की दुकान पर काम करते थे। उनका पूरा परिवार बैरगढ़ क्षेत्र में रहता है। परिवार का कहना है कि पिछले कुछ दिनों से उनसे कोई बातचीत नहीं हो पाई थी।

## कोचिंग बंक मारकर बॉयफ्रेंड से मिलने होटल गई लड़की

घर पहुंचने में लेट हुई तो बोली- अपहरण और गैंगरेप हुआ है मेरा

इंदौर (नप्र)। तिलक नगर इलाके में कोचिंग क्लास जाने वाली 10वीं की छात्रा द्वारा बनाई गई अपहरण और गैंगरेप की कहानी से दो थानों की पुलिस में देर रात तक हड़कंप मचा रहा। सूचना मिलते ही पुलिस की टीमों जांच में जुट गईं। छात्रा के बचाए गए रूट और घटनास्थल के आसपास लगे सीसीटीवी कैमरों के फुटेज खंगाले गए तो पूरा घटनाक्रम ही बदल गया। जांच में सामने आया कि छात्रा कोचिंग से बंक मारकर अपने प्रेमी से मिलने होटल गई थी। घर देर से पहुंचने और मां की डांट से बचने के लिए उसने झूठी कहानी बना दी।

गैंगरेप की मिली थी सूचना- तिलक नगर थाना भारी मनीषा लोधा के मुताबिक बुधवार देर रात शिवा पुलिस से सूचना मिली थी कि 17 वर्षीय छात्रा का अपहरण कर उसके साथ गैंगरेप किया गया है। छात्रा बंगाली चौराहे स्थित एक कोचिंग क्लास में पढ़ने जाती है। छात्रा ने पुलिस को बताया था कि उसका अपहरण राजगृह कॉलोनी क्षेत्र से हुआ है जिसके बाद मामला तिलक नगर थाने पहुंचा और पुलिस ने जांच शुरू कर दी। प्रेमी से मिलने होटल गई थी लड़की- इंदौर



पुलिस ने सबसे पहले छात्रा के आने-जाने के रूट के सीसीटीवी कैमरों की जांच की। फुटेज में छात्रा अपने दोपहिया वाहन से खुद विजय नगर इलाके में जाती दिखाई दी। इसके बाद पुलिस ने आगे के कैमरे खंगाले तो पता चला कि छात्रा कुछ समय तक विजय नगर क्षेत्र में रुकी थी। जांच में सामने आया कि वह अपने प्रेमी से मिलने एक होटल पहुंची थी। किडनैपिंग और गैंगरेप की झूठी कहानी गढ़ी- बताया जा रहा है कि शाम को दोनों साथ थे

लेकिन बाद में प्रेमी अपने घर चला गया। वहीं छात्रा बायपास क्षेत्र की ओर निकल गईं वहां उसने एक राहगीर से मदद मांगी और शिवा थाने पहुंचकर पुलिस को कहानी सुनाई कि कार सवार युवकों ने उसका अपहरण कर गैंगरेप किया और बाद में उसे छोड़कर फरार हो गए।

हाथ पर मार ली कट- पुलिस को गुमराह करने के लिए छात्रा ने अपने हाथ पर हल्के कट भी मार लिए थे। उसने पुलिस को बताया कि आरोपियों से संघर्ष के दौरान उसे चोट लगी है। मामले की जानकारी मिलते ही छात्रा के परिजन भी शिवा थाने पहुंच गए थे। बाद में वहां की पुलिस ने मामला तिलक नगर भेज दिया।

घर देर से पहुंचती तो क्या जवाब देती... इधर, पुलिस की एक टीम ने मेंडिक्ल शॉप पर काम करने वाले छात्रा के प्रेमी अंश को हिरासत में लेकर पूछताछ की। पूछताछ में उसने पूरा मामला साफ कर दिया। अंश ने बताया कि दोनों पहले से एक-दूसरे को जानते हैं और पहले भी कई बार मिल चुके हैं। बुधवार को दोनों काफी देर तक साथ थे। घर पहुंचने में देर होने पर छात्रा को परिवार की डांट का डर था इसलिए उसने झूठी शिकायत कर दी।

## दो कमरों में चल रही अवैध कफ सिरप फैक्ट्री पकड़ी

भोपाल के गांधी नगर में एसटीएफ का छापा, डेढ़ करोड़ रुपए की 75 हजार कफ सिरप की बोतलें जप्त



हैरान रह गए। कार्टवर्ड को लेकर पूरे इलाके में हड़कंप की स्थिति बन गई। देर रात तक कॉलोनी में पुलिस वाहनों की आवाजाही बनी रही और स्थानीय लोग घरों से बाहर निकलकर कार्टवर्ड को लेकर चर्चा करते नजर आए। एसटीएफ अधिकारियों ने मौके से बरामद कफ सिरप के सैपल जप्त कर जांच के लिए

लैब भेज दिए हैं। रिपोर्ट आने के बाद यह साफ हो सकेगा कि बरामद सिरप में कौन-कौन से प्रतिबंधित तत्व मौजूद हैं। आरोपी रेपर बदलकर बेचते थे सिरप- राहुल कुमार लोधा ने बताया कि शुरुआती जांच में यह सामने आया है कि आरोपी लंबे समय से इस नेटवर्क को संचालित कर रहे थे। यह नशीला कफ सिरप भोपाल शहर के साथ-साथ आपस

के ग्रामीण इलाकों में भी सप्लाई किया जा रहा था। जांच में यह भी पता चला है कि आरोपी असली कफ सिरप के रेपर हटाकर दूसरे रेपर लगाकर बाजार में बेचते थे, ताकि पकड़ में न आए।

एसटीएफ के मुताबिक एक सिरप की कीमत करीब 200 रुपए है। जब्त की गई करीब 75 हजार बोतलों की कुल कीमत लगभग डेढ़ करोड़ रुपए आंकी गई है। मामले में तीन नाबालिगों सहित कुल 10 आरोपियों को गिरफ्तार किया गया है। सभी से पूछताछ की जा रही है और जांच एजेंसी को इस नेटवर्क से जुड़े कई बड़े खुलासे होने की संभावना है।

अधिकारियों का कहना है कि इस पूरे मामले में सप्लाई चैन और इससे जुड़े अन्य लोगों की तलाश की जा रही है। एसटीएफ अब यह पता लगाने में जुटी है कि यह अवैध कारोबार कहां से संचालित हो रहा था और किन जिलों तक इसकी सप्लाई की जा रही थी।

एसटीएफ अधिकारियों ने साफ किया है कि नशीले पदार्थों के खिलाफ अभियान लगातार जारी रहेगा। अवैध कारोबार में शामिल लोगों के खिलाफ सख्त कार्रवाई की जाएगी और नेटवर्क से जुड़े अन्य आरोपियों को भी जल्द गिरफ्तार किया जाएगा।



# पत्रकारिता का चरित्र हमेशा प्रतिरोधी रहा है

**अखबार वितरण में अंग्रेजों द्वारा डाक शुल्क में लगातार वृद्धि और छूट न दिए जाने के कारण इसका 79वां और आखिरी अंक दिसंबर 1827 में प्रकाशित हुआ था। इस अखबार के पहले अंक की 500 प्रतियां प्रकाशित हुई थीं। इस समाचार पत्र के ऐतिहासिक महत्व को ध्यान में रखते हुए प्रत्येक 30 मई को हिंदी पत्रकारिता दिवस के तौर पर मनाया जाता है। हिंदी पत्रकारिता के 200वें वर्ष में विभिन्न कार्यक्रमों का आयोजन किया जा रहा है। कार्यक्रमों का आयोजन लाजमी है लेकिन उसी के साथ हमारे विमर्श के केंद्र में हिंदी समाचार पत्रों की संख्या का लगातार घटना, उनके प्रतिरोधी स्वरूप का लगातार हास, बड़े-बड़े मीडिया घरानों का नियंत्रण और उनसे एक ही विचारधारा का प्रचार-प्रसार करवाया जाना भी शामिल होना चाहिए।**

और उन पर लगाए गए प्रतिबंधों को संक्षिप्त रूप में साझा कर रही हूँ। भारतीय पत्रकारिता का पहला चरण 'राष्ट्रवाद बनाम उपनिवेशवाद' का यह चरण 1947 तक चला जो दो ध्रुवों में बँट हुआ था, एक औपनिवेशिक शासन का समर्थक मतलब सत्ता समर्थक और दूसरा स्वतंत्रता प्राप्ति के लिए संघर्षरत लोगों का समर्थक और सत्ता विरोधी मीडिया। स्वतंत्रता प्राप्ति की कामना का संचार करने के लिए हिंदी भाषा के साथ साथ अन्य भारतीय भाषाओं में भी पत्र-पत्रिकाओं का प्रकाशन कार्य होने लगा था जिसने जनचेतना का प्रसारण कर दिया गया, साथ ही आलोचना का एक स्पेस भी विकसित किया था। लार्ड लिटन ने भाषायी पत्रों के स्वर और तेवर को अपने लिए खतरनाक मानकर उसे खारिज करने के लिए 'देशी भाषा समाचार पत्र अधिनियम 1878 बनाया था। यह अधिनियम भारतीय पत्रकारिता के इतिहास में 'वर्नाक्यूलर प्रेस एक्ट' के नाम से जाना जाता है। इसका उद्देश्य भारतीय भाषाओं में प्रकाशित समाचार पत्रों पर नियंत्रण स्थापित करना था और ब्रिटिश सरकार की आलोचना करने वाली मीडिया खासकर प्रिंट मीडिया को रोकना था। इस अधिनियम का सबसे नकारात्मक पक्ष यह था कि इसके अनुसार देशी भाषा और अंग्रेजी भाषा के समाचार पत्रों में भेदभाव किया गया था और साथ ही इसमें अपराधी के अपील करने के अधिकार को भी समाप्त कर दिया गया था। इस अधिनियम के तहत अनेक भारतीय भाषाओं के समाचार पत्रों के विरुद्ध भारत में दर्ज किए गए थे। इस एक्ट का भारत के साथ-साथ ब्रिटेन के 'हाउस ऑफ कॉमन्स' में भी जमकर विरोध हुआ था। 1880 में 'रूलडस्टोन के सत्ता में आने के बाद परिस्थितियाँ बदल गईं और गवर्नर जनरल लार्ड रिपन ने इस एक्ट को निरस्त कर दिया। इसके बाद 1898 में भारतीय दंड संहिता की कुछ धाराओं

में संशोधन हुआ और दंड प्रक्रिया संहिता लागू की गई। वर्ष 1903 में भारतीय 'गुप्त बात अधिनियम 1888' में संशोधन करके सिविल बातों को भी सैनिक, नौसैनिक मामलों के समान बना दिया गया। बंग-भंग आंदोलन, क्रांतिकारी आंदोलन और लोकमान्य तिलक को उग्रराष्ट्रवादी नीति से भारतीय पत्रकारिता का स्वरूप और तीव्र और उग्र हो गया था। जिसके दमन के लिए



समाचारपत्र अधिनियम 1908 और भारतीय प्रेस अधिनियम 1910 को लागू किया गया। भारतीय समाचारपत्र (संकट कालीन शक्तियाँ) अधिनियम 1931 लागू किया गया। इस दौरान कई बड़े-बड़े राजनेताओं ने भारतीय भाषाओं में समाचार पत्रों का संपादन कार्य किया।

मीडिया का दूसरा चरण स्वतंत्रता प्राप्ति के बाद आरंभ हुआ और अस्सी के दशक तक चला। इस लंबी अवधि में मीडिया के प्रसार और गुणवत्ता में जबरदस्त वृद्धि हुई। मीडिया के विभिन्न रूप भारत को आधुनिक राष्ट्र-राज्य बनाने के लक्ष्य के इर्द गिर्द गईं। इसी दौरान टीवी का आगमन हुआ। रेडियो और टीवी की कमान सरकार के

हाथों में रही, जबकि प्रिंट मीडिया निजी क्षेत्र के हाथों में चला गया। स्वतंत्रता की प्राप्ति के बाद 15 अगस्त 1947 से सरकार और मीडिया के रिश्ते बुनियादी तौर पर बदल गए। भारतीय मीडिया से ब्रिटिश शासन की पार्वतियाँ हटा दी गईं और ब्रिटिश समर्थक अखबारों का नियंत्रण भारतीय हाथों में आ गया। मार्च 1947 में समाचार पत्र जांच समिति का गठन किया गया जिसे मौलिक अधिकारों के

आलोक में प्रेस कानूनों की समीक्षा का दायित्व सौंपा गया। इस समिति के द्वारा प्रेस की स्वतंत्रता बाधित करने वाले कानूनों को समाप्त कर दिया गया। स्वतंत्र भारत में मीडिया ने राजनीतिक नेतृत्व के साथ कंधे से कंधा मिलाकर आधुनिक भारतीय राष्ट्र की निर्माण करना प्रारंभ कर दिया। सरकार के द्वारा 1952 और 1977 में दो प्रेस आयोग भी गठित किए गए। 1965 में एक संविधानगत संस्था प्रेस परिषद की भी स्थापना की गई। 1956 में रजिस्ट्रेशन ऑफ बुक्स एक्ट के तहत प्रेस रजिस्ट्रार ऑफ इंडिया की स्थापना भी की गई।

आपातकाल के दौरान मीडिया पर संसरशिप थोप दी गई और प्रेस परिषद को भंग कर दिया गया तब भारतीय प्रेस ने अपनी स्वतंत्रता के लिए संघर्ष करने की आवश्यकता को महसूस किया और प्रतिरोधी किया।

अस्सी का दशक अभिव्यक्ति की स्वतंत्रता की रक्षा करने के लिए चलाए गए संघर्षों का दशक साबित हुआ। इन संघर्षों से भाषाई पत्रकारिता का विकास हुआ। संघर्ष के बाद निर्मित नई परिस्थिति का सबसे ज्यादा लाभ हिंदी, पंजाबी, गुजराती, बांग्ला, असमिया और दक्षिण भारतीय भाषाओं के समाचार पत्रों को हुआ। इसी दौरान भाषाई क्षेत्रों में नये पत्रकारों का उदय भी हुआ। राष्ट्रीय पाठक संवैक्षण के आंकड़ों के अनुसार सबसे अधिक प्रसार संख्या वाले पहले दस समाचार पत्रों में अंग्रेजी का महज एक ही समाचार पत्र

रह गया और वह भी नीचे से दूसरे स्थान पर है। मीडिया के विकास का यह द्वितीय चरण था जो अस्सी के दशक तक निर्बाध रूप से चलता रहा। नब्बे के दशक में भूमंडलीकरण के आगमन से मीडिया के तीसरे चरण की शुरुआत हुई जो आज तक जारी है। इस दौर में निजी क्षेत्र में 24 घंटे चलने वाले उग्रमहिय टीवी चैनल और एफ.एम. रेडियो चैनलों का बहुत तेजी से प्रचार प्रसार हुआ है। मीडिया का आकार और उसकी पहुँच लोगों तक अभूतपूर्व ढंग से बढ़ी है। नयी मीडिया की प्रौद्योगिकियों का इस्तेमाल करने वालों की संख्या में भी काफी इजाफा हुआ है। नई प्रौद्योगिकी से भारत में भी वही स्थिति निर्मित हो गई है जिसे पश्चिम में 'मीडिया स्फियर' कहा जाता है। इस दौरान अभिजात्य ताकतों की इलेक्ट्रॉनिक मीडिया को इजाद किया और 'नागरिकों की भूमिका' को 'उपभोक्ता की भूमिका' में तब्दील कर दिया। भारत में वर्ष 1995 में इंटरनेट की शुरुआत हुई और इक्कीसवीं सदी के पहले दशक के अंत तक वह बड़ी संख्या में लोगों की निजी और व्यावसायिक जीवन का अभिन्न हिस्सा बन गया। नयी मीडिया प्रौद्योगिकी के जरिये मोबाइल फोन के माफ़त उसकी पहुँच अधिक लोगों तक हो गई। जिससे मीडिया का दायरा विस्तृत और विविध बन गया। इसके आगोश में सार्वजनिक जीवन के अधिकतर आयाम समा गए। जिससे एक अलग मीडिया स्फियर का उदय हुआ। सोशल मीडिया प्लेटफॉर्म का इस्तेमाल पहले मनोरंजन और सूचनाओं के आदान-प्रदान तक सीमित था। लेकिन अब इनका इस्तेमाल पब्लिक अपने हितों और प्रतिरोध के लिए कर रही है। सोशल मीडिया पर भी नियंत्रण के नए-नए शिकंसे कसे जा रहे हैं लेकिन हर नया प्रतिरोध अभिव्यक्ति के तरीके खोज ही लेता है। हिंदी पत्रकारिता दिवस की प्रासंगिकता को बरकरार रखने के लिए आवश्यक है कि हम उन सभी छोटें और बड़े, स्त्री और पुरुष पत्रकारों के साथ खड़े हों जो सच को उजागर कर रहे हैं, सत्ता से सवाल कर रहे हैं और इसके कारण उन्हें डराया-धमकाया जा रहा है, मारने की धमकियाँ मिल रही हैं, सोशल मीडिया प्लेटफॉर्म पर उन्हें ट्रोल किया जा रहा है जो ऑनलाइन उपरीड़न है, उन पर हमले हो रहे हैं, मुकदमे चलाए जा रहे हैं और पुलिस द्वारा उनको गिरफ्तार भी किया जा रहा है। इन सब के विरुद्ध सत्याग्रह नागरिक प्रतिरोध की भी आवश्यकता है जिससे हिंदी पत्रकारिता की प्रतिरोध की संस्कृति को बचाया और बनाया खा जा सके। पत्रकारिता का स्वरूप हमेशा से ही प्रतिरोधी रहा है, जल्दतर इसके चरित्र को, इसके अस्तित्व को बचाये रखने की है।

## हिंदी पत्रकारिता द्विशताब्दी

### प्रो. संजय द्विवेदी

लेखक माखनलाल घुदरौंदी राष्ट्रीय पत्रकारिता एवं संचार विद्यापीठ, भोपाल में जनसंचार विभाग के अध्यक्ष हैं।



हिंदी पत्रकारिता की द्विशताब्दी (200 वर्ष) पर समारोहों की धूम है। दिल्ली, भोपाल, जयपुर, कोलकाता, रायपुर, कानपुर से लेकर अनेक शहरों और विश्वविद्यालयों के पत्रकारिता विभागों पर विमर्श व संवाद के अनेक आयोजन हो रहे हैं। जाहिर है हिंदी का गौरव और आत्मविश्वास दोनों बढ़ा है। उसकी लोकसंस्कृति बढ़ी है। वह भारत में मीडिया, मनोरंजन जगत और वोट मांगने की सबसे बड़ी भाषा है। हिंदी देश के ताकतवर प्रधानमंत्री से लेकर सामान्यजन तक की भाषा बन गयी है। राजनीतिक संचार की सबसे बड़ी भाषा वह पहले से थी किंतु नरेंद्र मोदी, अमित शाह और राजनाथ सिंह जैसे नेताओं की केंद्रीय उपस्थिति में वह सत्ता की भी भाषा बन गयी है। जाहिर है उसके मीडिया का भी अपना जलवा है। आज वह सत्ताधीशों की प्रिय भाषा है, जनभाषा तो वह पहले से थी।

### क्या हमारी भाषा बचेगी?

द्विशताब्दी वर्ष का उत्सव मनाते हुए कई सवाल मथ रहे हैं। हिंदी प्रेमियों के सतारूढ़ होने, राजनीतिक परिवर्तनों के कारण हिंदी की ताकत सामने दिख रही है। किंतु हमें उन सवालों पर भी सोचना होगा जिससे हमारी पत्रकारिता और मीडिया को शक्ति मिलती है। पत्रकारिता को शक्ति देने वाली पहली ताकत है 'भाषा'। क्या हमारी आनेवाली पीढ़ी हिंदी के साथ सहज रहे? वह पढ़ना, लिखना, समझना और बोलना

## हिंदी पत्रकारिता दिवस पर विशेष

### प्रो. मनोज कुमार

लेखक पत्रिका 'समागम' के संपादक हैं।



दो सौ साल की पत्रकारिता का स्मरण करते हुए जब हम पंडित युगल किशोर का स्मरण करते हैं, उदंत मार्तण्ड का स्मरण करते हैं तो स्वाभाविक रूप से हम अभिमान से भर उठते हैं और दो सौ साल बाद की पत्रकारिता की सीरत देखते हैं तो कम से कम अभिमान तो होता ही नहीं है। दो साल में हिंदी पत्रकारिता के पास बताने के लिए बहुत कुछ था लेकिन हमने बहुत कुछ पाने के लिए उसे खो दिया। हिंदी पत्रकारिता कहीं दो सौ साल पहले अंग्रेजों से लोहा ले रही थी और आज हम अपने ही लोगों से लोहा ले रहे हैं। अभिव्यक्ति की आजादी की साख को बचाने के लिए पत्रकारिता संघर्ष कर रही है और यह संघर्ष अनवरत चलने वाला है। हर सत्ता के लिए पत्रकारिता खतरों की घंटी हुआ करती थी और आगे भी रहेगी। यह जानकर अच्छा लगता है कि चाहे पत्रकारिता में जितनी गिरावट आ गई हो, हर कोई अपनी प्रतिष्ठा बचाने के लिए पत्रकारिता से भयभीत रहता है। दो साल की हिंदी पत्रकारिता की यही साख है और पूँजी भी। हालाँकि इन दो सौ सालों में बहुत कुछ बदला है। पत्रकारिता की तकनीक हाशिये पर है और हम तकनीक की पत्रकारिता करने लग गए हैं। इस बदलाव से हिंदी पत्रकारिता का यह संक्रमण काल है। यह बात पत्रकारिता में रचे-बसे नए और पुराने दोनों पीढ़ियों को मान लेना चाहिए। वर्तमान समय में चारों तरफ इसी बात पर चर्चा हो रही है कि हिंदी पत्रकारिता एआई और चैटजीपीटी से कैसे निपटे? संकट बढ़ा है तो इसका समाधान भी हमें ही तलाश करना होगा। हिंदी पत्रकारिता पर यह संकट पहली बार नहीं है और ना ही आखिरी बार है। ऐसे संकट आते-जाते रहेंगे लेकिन यह

# अब यहाँ से कहाँ जाएँ हम?

हिंदी में कर रही है? उसकी शिक्षा का माध्यम क्या धीरे-धीरे अंग्रेजी नहीं हो गयी है? ऐसे कठिन समय में हिंदी और भारतीय भाषाओं के सामने अपनी प्रासंगिकता बनाए रखने की चुनौती है। हिंदी के पाठक ही न होंगे तो हिंदी के प्रिंट माध्यमों का भविष्य क्या है? इसी तरह हिंदी सुनी जाने वाली भाषा में बदल रही है। उसके गंभीर अखबारों, पत्र-पत्रिकाओं और अन्य माध्यमों के सामने गहरा संकट है।

### अकादमिक विमर्श की भाषा बनने की चुनौती

हिंदी का उपयोग बड़ी मात्रा में मनोरंजन, राजनीतिक संचार या बाजार में ही हो रहा है। गंभीर अकादमिक विमर्श की भाषा बने बिना उसे लंबे समय तक टिकाए रखना कठिन होगा। जनसंचार की वह सबसे लोकप्रिय भाषा हो सकती है, किंतु ज्ञान-विज्ञान के हर अनुशासन की भाषा बने बिना उसे वह महत्व नहीं मिल सकता, जो दुनिया की ताकतवर भाषाओं को मिल रहा है। मीडिया लोकप्रिय को साधता है, सबसे संवाद करता है, मनोरंजन करता है, सूचना देता है। किंतु भाषा के अनेक रूप हैं जिनमें भाषा को साबित करना होता है। ऐसे में गंभीर प्रकाशनों की हालत अच्छी नहीं है। हिंदी विमर्श की नहीं, प्रचार की भाषा ज्यादा बन गयी है। जिस तरह के गंभीर अखबार और पत्रिकाएँ आज भी कम पाठक संख्या के बावजूद अंग्रेजी भाषा के पास हैं, हिंदी के पास नहीं हैं। हिंदी वैचारिक दारिद्र्य से जूझ रही भाषा है। जिसके पास गौरवशाली अतीत है, बहुत आत्मविश्वास है। किंतु गहराई कम हो रही है। हम लोकप्रियता को साधने वाली पत्रकारिता तक सीमित हो रहे हैं। जिसमें गंभीर अनुसंधान, माटी की



सुगंध कम होती जा रही है।

### कृत्रिम बुद्धिमत्ता से जूझती भाषा

कृत्रिम बुद्धिमत्ता के दौर में जब भाषाएँ तेजी से मशीनीकृत हो रही हैं। हिंदी अपना रूप, रस, गंध और आस्वाद गवां सकती है। तमाम माध्यमों की एआई पर बढ़ती निर्भरता भाषा के साथ खिलवाड़ जैसा ही है। एआई के मशीनी-तकनीकी इस्तेमालों से आगे जब एआई, भाषा की ओर बढ़ रही है तो उसकी सीमाएँ बहुत स्पष्ट हैं। भाषा का समाज में फलना-फूलना और विकसित होना बहुत सहज और स्वाभाविक है। किंतु मशीनों द्वारा बन रही भाषा क्या रूप लेगी कहा नहीं जा सकता। सबसे बड़ी चिंता इसलिए भाषा की है क्योंकि भाषा ही नहीं बचेगी तो भाषा पर आधारित विधाएँ जिनमें पत्रकारिता भी एक है कैसे बचेगी।

ऐसे कठिन समय में जब मीडिया में मूल्यबोध, भाषा की

शुचिता के सवाल बेमानी लगने लगे हों, गंभीरता के साथ इस विधा में काम करनेवालों की जिम्मेदारी बहुत बढ़ जाती है। स्कूलों से लेकर पूरे अकादमिक जगत में हिंदी लगभग बहिष्कृत भाषा बन गयी है। आने वाले दिनों में क्या हिंदी सिर्फ बोलने की भाषा रह जाएगी वैया वो पहले कभी थी। हमारे रसास्वी संपादकों बाबू भारतेंदु हरिश्चंद्र, महावीर प्रसाद द्विवेदी, बाबूराव विष्णु पराडकर, सखाराम गणेश देउस्कर, माधवराव सप्रे जैसे नायकों की बदैलत आज हम यहाँ तक पहुँचे हैं। समाज में अलग-अलग तरह से बरती जा रही भाषा ने न सिर्फ अनुशासन और व्याकरण पाया बल्कि वह शानदार गद्य की भाषा बनी। हिंदी पत्रकारिता के संपादकों का यह योगदान हमें पता है कि कैसे उन्होंने एक शानदार भाषा हमें सौंपी। यह ऐसी भाषा बनी जो सिर्फ साहित्य की भाषा नहीं थी, समाज जीवन के विविध अनुशासनों को व्यक्त करने वाली भाषा थी। उसकी ताकत दिखने लगी। पत्रकारिता में छत्तीसगढ़ मित्र, सरस्वती, हंस, प्रभा, कल्पना जैसी पत्रिकाओं ने जो किया उसकी मिसाल खोजने पर नहीं मिलेगी। भाषा का आत्मविश्वास और सामंथ्य हिंदी पत्रकारिता ने उसे अनुभव करवाया।

### संकल्प से मिलेगी सिद्धि

200 साल पूरे करने के बाद अब हमें कुछ संकल्प लेने ही चाहिए। पं. युगलकिशोर शुक्ल ने उदंत मार्तण्ड के रूप में जो दीप जलाया, उसे हमें प्रज्वलित रखना है। यह कर्तव्य और उत्तराधिकार दोनों हमें मिला है। हम अपनी

भाषा को कैसे बचाएँ। कैसे उसे हर अनुशासन की भाषा बनाएँ यह संघर्ष अभी समाप्त नहीं हुआ है। अकादमिक, प्रशासनिक, न्याय व्यवस्था, वित्त और व्यवसाय तक विविध क्षेत्रों में हिंदी का प्रभावी हस्तक्षेप अभी शेष है। हिंदी और भारतीय भाषाओं की पत्रकारिता इसे मिलकर ही कर सकते हैं। इससे स्वत्व की पहचान होगी और भारतबोध प्रखर होगा। हमें अपने लोगों को न्याय दिलाना है तो यह उनकी अपनी भाषा में ही संभव है।


वैचारिक साम्राज्यवाद के मुक्ति इन्हीं प्रयासों से मिलेगी। यह सिर्फ भाषा प्रेम का सवाल नहीं, भारतप्रेम और सामाजिक न्याय का भी विषय है। अपनी भाषाओं में बोलता, पढ़ता, सुनता, सीखता भारत अभी भी प्रतीक्षित है। मीडिया की इसमें बड़ी भूमिका है। हमें पता है कि आज के युग में जिस तरह मीडिया का विस्तार हुआ है, भूगोल की सीमाएँ डिजिटल मीडिया के नाते टूट गई हैं। उसमें जो श्रेष्ठ होगा वहीं टिकेगा। अपनी भाषा में हम श्रेष्ठतम सुजन करें। हिंदी को इतना ताकतवर बनाएँ कि दुनिया के ज्ञान क्षेत्र में सक्रिय जन हमारी पत्रकारिता से संदर्भ ग्रहण करें। उधार और जूटन पर आधारित लेखन और पत्रकारिता का कोई मूल्य नहीं है, इसे हम जानते हैं। गंभीर रियॉटिंग और गंभीर विश्लेषण आज की जरूरत है। इससे ही हमें मौलिक सृजनकर्ता के रूप में स्वीकार किया जाएगा। भारत का विचार श्रेष्ठता का विचार है, विश्वमंल का विचार है। हमारी पत्रकारिता अगर इसकी वाहक बन रही है तो यह बात हमारे संकल्पों और दृढ़ करणी। 200 साल पूरे करने की बधाई देते हुए मीडिया जगत से यह आग्रह भी है कि वे हिंदी पत्रकारिता के ध्वज को गुणवत्ता के आधार पर और ऊँचा ले जाएँ।

# माना कि अंधेरा घना है, पर दीया जलाना कहाँ मना है

**हिंदी पत्रकारिता कहीं दो सौ साल पहले अंग्रेजों से लोहा ले रही थी और आज हम अपने ही लोगों से लोहा ले रहे हैं। अभिव्यक्ति की आजादी की साख को बचाने के लिए पत्रकारिता संघर्ष कर रही है और यह संघर्ष अनवरत चलने वाला है। हर सत्ता के लिए पत्रकारिता खतरों की घंटी हुआ करती थी और आगे भी रहेगी। यह जानकर अच्छा लगता है कि चाहे पत्रकारिता में जितनी गिरावट आ गई हो, हर कोई अपनी प्रतिष्ठा बचाने के लिए पत्रकारिता से भयभीत रहता है। दो साल की हिंदी पत्रकारिता की यही साख है और पूँजी भी। हालाँकि इन दो सौ सालों में बहुत कुछ बदला है। पत्रकारिता की तकनीक हाशिये पर है और हम तकनीक की पत्रकारिता करने लग गए हैं। इस बदलाव से हिंदी पत्रकारिता संघर्ष कर रही है और यह संघर्ष अनवरत चलने वाला है। हर सत्ता के लिए पत्रकारिता खतरों की घंटी हुआ करती थी और आगे भी रहेगी। यह जानकर अच्छा लगता है कि चाहे पत्रकारिता में जितनी गिरावट आ गई हो, हर कोई अपनी प्रतिष्ठा बचाने के लिए पत्रकारिता से भयभीत रहता है। दो साल की हिंदी पत्रकारिता की यही साख है और पूँजी भी। हालाँकि इन दो सौ सालों में बहुत कुछ बदला है। पत्रकारिता की तकनीक हाशिये पर है और हम तकनीक की पत्रकारिता करने लग गए हैं। इस बदलाव से हिंदी पत्रकारिता का यह संक्रमण काल है। यह बात पत्रकारिता में रचे-बसे नए और पुराने दोनों पीढ़ियों को मान लेना चाहिए। वर्तमान समय में चारों तरफ इसी बात पर चर्चा हो रही है कि हिंदी पत्रकारिता एआई और चैटजीपीटी से कैसे निपटे? संकट बढ़ा है तो इसका समाधान भी हमें ही तलाश करना होगा। हिंदी पत्रकारिता पर यह संकट पहली बार नहीं है और ना ही आखिरी बार है।**

भी भरोसा है कि समय के साथ इसका समाधान भी हम सब तलाश कर ही लेंगे।

लंबे संघर्ष के बाद भारत ने स्वाधीनता हासिल किया तो इसमें हिंदी पत्रकारिता की अहम भूमिका थी। अनेक संकटों और झंझावतों से गुजरते हुए अंग्रेजों को लोहे के चने चबवा वाली हिंदी पत्रकारिता पर अब जिम्मेदारी थी नव भारत निर्माण में चौकीदार बनने की। देश में नवाचार हो रहा था लिहाजा उस समय काल और परिस्थिति के अनुरूप बजट भी आ रहा था। पैसों की बंदरबाट की कहानी शायद उसके जन्म से है। कल भी था और आज भी है। खैर, तब हिंदी पत्रकारिता ने जिम्मेदारी के साथ अपनी भूमिका का निर्वाह किया और तब भी अनेक घपले-घोटाले को बेनकाब किया। इस भूमिका के लिए हिंदी पत्रकारिता की पीठ सबने थपथपायी लेकिन भीतर से सत्ता का नाराज होना लाजिमी था। प्रतिपक्ष के लिए तब हिंदी पत्रकारिता की जवाबदारी नैतिक और राष्ट्रहित में होता था लेकिन यही प्रतिपक्ष जब सत्तासीन होता है तो पत्रकारिता उसकी बैरी हो जाती है। सत्ता के साथ पत्रकारिता का रिश्ता वैसा ही है, जैसा की नदी के दो पाट। चलेंगे साथ-साथ लेकिन मिलेंगे कभी



नहीं। खामया-खामया साल 47 से साल 75 तक पहुँच गए और यही वह साल था जब हिंदी पत्रकारिता का गला घंटने की साजिश की गई। तानाशाह शासन व्यवस्था ने पत्रकारिता पर पहरे बिठ दिए। शब्द-शब्द सरकार की निगरानी में छपने लगे। तमाम बर्दश-बर्दश के बाद भी पत्रकारिता कहीं हार मानने वाली थी। तानाशाह सरकार के खिलाफ हल्ला बोल दिया गया। विरोधस्वरूप संपादकीय पृष्ठ कोरा छोड़ दिया गया। और भी विरोध के अपने तरीके अपनाए गए। पत्रकारिता का यह स्वाभिमान आज भी शेष

है। हालाँकि यह भी सच है कि इसी दौर में यह वाक्य चल पड़ा कि- तानाशाह शासन ने कहा कि घुटने के बल चलो तो लोग रेंगने लगे। सौ तो नहीं, अंशभर यह उस समय की सच्चाई है। असल चेहरा और पत्रकारिता की साख गिरने का समय साल 75 के बीत जाने के बाद दिखने लगा। पत्रकारिता, मीडिया का स्वरूप धारण करने लगा और मीडिया को उद्योग का दर्जा दिए जाने की माँग उठने लगी। मिशन से मीडिया और मीडिया से उद्योग बन चली पत्रकारिता आहिस्ता-आहिस्ता रोजगार का चेहरा बनने लगी। एक तरफ पत्रकारिता मीडिया बन गई तो

दूसरी तरफ पेशेवर पत्रकार तैयार करने के लिए उद्योग की तरह ही मीडिया शिक्षा के संस्थान कुकुरमुते की भाँति उठ खड़े हुए। हर की अपनी खासियत, हरके के अपने दावे। पत्रकारिता को औजार बना दिया गया। मीडिया शिक्षा तब और बढ़ने लगा जब पत्रकारिता की तकनीक हाशिये पर जाने लगी और तकनीक की पत्रकारिता होने लगी। अबके समय में आपकी दक्षता विचारों की नहीं, किसी की पीड़ा को देखकर उसे न्याय दिलाने की नहीं, तकनीक के माध्यम से क्या स्टोरी बनायी जा सकती है और इसमें कौन कितना

दक्ष होगा, यह मीडिया शिक्षा तय कर रही है। अपनी 45 सालों की पत्रकारिता में मेरे गुरुजनों ने सिखाया कि पत्रकारिता दिल से होती है लेकिन मेरी बाद की पीढ़ी के लिए पत्रकारिता दिमाग का है। रही-सही कसर आज की एआई और चैटजीपीटी जैसे तकनीक ने पूरा कर दिया है। बरसों पहले मर चुकी संपादक संस्था के नए कारकून मोबाइल पर अपने डिमांड के अनुरूप स्टोरी लिखने को बोलते हैं और चट से 'बोलो मेरे आका' के अंशज के ही सबकुछ दे देता है, जो आपको चाहिए। तकनीक की पत्रकारिता का यह खतरा हम सबके लिए खतरा बन चुका है। अब एक ही रास्ता है कि हम खुद को इस तकनीकी पत्रकारिता के ढँचे में ढाल लें या इससे बाहर हो जाएँ। कोई तीन दशक पहले फोटोटाइप सेटर और इसके बाद कम्प्यूटर आया तो जो इसके हमसफर हो गए, वे तो बच गए लेकिन अनेक की पत्रकारिता आले पर रख दी गई। अब ओटले की पत्रकारिता होने लगी। हालात इतने खराब हो चुके हैं कि कभी समाज भरोसे के साथ कहता था कि- पढ़ा नहीं, फलां अखबार में छपा है और आज वही कहते हैं कि एक बार खबर को जाँच लेना। इन सबके बावजूद हमारे पुरखा बालकवि बैरागी जी कि यह पवित्र बरबस याद आ जाती है- माना कि अंधेरा घना है।

## धार जिला क्रिकेट एसोसिएशन के 6 खिलाड़ी चयनित

धार। इंदौर डिविजन क्रिकेट एसोसिएशन द्वारा दिनांक 4 जून से 15 जून तक अंडर 18 का क्रिकेट प्रशिक्षण शिविर इंदौर में आयोजित किया जा रहा है इसमें धार जिला क्रिकेट एसोसिएशन के 6 खिलाड़ी आदित्य सकसेना, नीलेश पटेल, अरमान खान, सुदीप वर्मा, युवराज सिंह व प्रवीण राठौर का चयन हुआ है। प्रशिक्षण अंकित पाराशर चौफ कोच द्वारा दिया जाएगा चयनित खिलाड़ी पाराशर जी के मोबाइल नंबर 99 77 80 41 00 से संपर्क कर जानकारी प्राप्त कर सकते हैं इस उपलब्धि पर धार जिला क्रिकेट एसोसिएशन के चेयरमैन करन सिंह पंवार, अध्यक्ष प्रदीप जोशी, सचिव राजेंद्र सिंह चौहान, धीरेंद्र दिग्ग, राम गोपाल शर्मा, महेंद्र सुर्वे, प्रमोद फाटक, प्रमोद शर्मा, अंबालाल पाटीदार कपिल यादव, शैलेंद्र जोशी, कुशल शर्मा आदि पदाधिकारियों ने बधाई प्रेषित की।

## जैन समाज ने कलेक्टर को ज्ञापन सौंप कर की जैन साधु संतों की सुरक्षा की मांग



धार। धार सकल जैन समाज द्वारा विगत दिवस रीवा में एक कार चालक द्वारा लापरवाही से कार चलाते हुवे दो दिग्गंबर जैन साधुओं को टक्कर मार कर घायल कर दिया गया इस दुर्घटना में दोनों साधुओं का देवलोक गमन हो गया जिससे पूरे भारत वर्ष की जैन समाज में आक्रोश है। जैन समाज द्वारा ज्ञापन दे कर घटना की उच्च स्तरीय जांच कर दोषियों पर कठोरतम कानूनी कार्रवाई कर साज दिलावे की मांग करते हुए भविष्य में जैन संतों के विहार पर प्रशासन द्वारा समुचित सुरक्षा इत्यादि का ज्ञापन दे कर जैन समाज को संत सुरक्षा प्रोटोकॉल लागू किया जाए। संवेदनशील क्षेत्रों पर पुलिस द्वारा सुरक्षा व सहयोग की मांग की गई। इस अवसर पर सकल जैन समाज के अध्यक्ष एवं सदस्य उपस्थित रहेध ज्ञापन का वाचन समाज अध्यक्ष श्रीराम गंगवाल ने किया ज्ञापन एसडीएम रहल गुणा द्वारा ले कर उचित कार्रवाई करने का आश्वासन दिया।

## बैतूल कांग्रेस कोमिला नया संगठनात्मक बल, 36 प्रकोष्ठ अध्यक्षों की सूची जारी

बैतूल। जिला कांग्रेस अध्यक्ष नित्य डगा के नेतृत्व में जिला कांग्रेस ने संगठनात्मक मजबूती की दिशा में बड़ा कदम उठाया है। प्रदेश नेतृत्व की सहमति से जिले के 36 प्रकोष्ठों और विभिन्न समाज समन्वय इकाइयों में नए जिलाध्यक्षों की नियुक्ति की गई है। इस संगठन विस्तार को कांग्रेस की आमामी राजनीतिक रणनीति और सामाजिक समीकरण साधने की बड़ी कवायद माना जा रहा है। पार्टी ने हर वर्ग और समुदाय को प्रतिनिधित्व देकर जमीनी स्तर पर संगठन को सक्रिय करने का संदेश दिया है। मध्यप्रदेश कांग्रेस समेटे हुए जारी आदेश में बताया गया कि संगठन प्रभारी महासचिव डॉ. संजय कामले एवं उपाध्यक्ष संगठन प्रभारी सुखदेव पांसे की सहमति से जिला कांग्रेस अध्यक्ष नित्य डगा द्वारा प्रस्तुत प्रस्ताव को अनुमोदित किया गया। इसके तहत जिले के विभिन्न प्रकोष्ठों के जिलाध्यक्षों की नियुक्ति की गई है। पार्टी ने सामाजिक, व्यावसायिक, धार्मिक, श्रमिक, व्यापारिक, शैक्षणिक और जनजातीय वर्गों को साधने की रणनीति

के तहत अलग-अलग प्रकोष्ठों में जिम्मेदारियां सौंपी हैं। प्रभारी समस्त प्रकोष्ठ एवं विभाग डॉ. महेंद्र सिंह चौहान द्वारा जारी सूची में संझवना एवं कौमी एकता प्रकोष्ठ की जिम्मेदारी सफी पारेख को दी गई है, जबकि विमुक्त घुमकड़ जनजाति प्रकोष्ठ का अध्यक्ष मनोहर नायक को बनाया गया है। फुटकर एवं लघु व्यावसायिक समाज प्रकोष्ठ की कमान नीरज कटारिया, सहकारिता प्रकोष्ठ की जिम्मेदारी रहल छत्रपाल तथा सफाई मजदूर कामगार प्रकोष्ठ का नेतृत्व ललित गोयार को सौंपा गया है। धर्म एवं मंदिर पुजारी प्रकोष्ठ में पं. प्रवीण जोशी, मसीह समाज समन्वय समिति में स्पेंसर लाल और केश कला शिल्पी प्रकोष्ठ में राजेश सराटे को नियुक्त किया गया है। महिला उल्पीडन निवारण प्रकोष्ठ की जिम्मेदारी सीमा अतुलकर को दी गई है। परिवहन प्रकोष्ठ में हेमंत (मनू) देशमुख, सांस्कृतिक प्रकोष्ठ में रूपेश आर्य और दिव्या प्रकोष्ठ में रामकिशोर कसरदे बडेरा को दायित्व सौंपा गया है।

## इंटरनेशनल इंटरडिसिप्लिनरी रिसर्च एंड इनोवेशन कॉन्फ्रेंस में विश्व के विभिन्न देशों के शोधकर्ता, शिक्षाविद्, विशेषज्ञ और छात्र शामिल हुए

धार। इंटरनेशनल इंटरडिसिप्लिनरी रिसर्च एंड इनोवेशन कॉन्फ्रेंस (-2026) का सफल समापन काठमांडू नेपाल में हुआ। वर्ल्ड रिसर्च कॉन्फ्रेंस एवं ऑर्किड इंटरनेशनल कॉलेज द्वारा नेपाल स्टैटिस्टिकल सोसाइटी के सहयोग से आयोजित इस अंतरराष्ट्रीय सम्मेलन में विश्व के विभिन्न देशों के शोधकर्ता, शिक्षाविद्, विशेषज्ञ और छात्र शामिल हुए।

वर्ल्ड रिसर्च कॉन्फ्रेंस के समन्वय में सम्मेलन में विज्ञान, प्रौद्योगिकी, सामाजिक विज्ञान, प्रबंधन, शिक्षा, स्वास्थ्य, आर्टिफिशियल इंटेलिजेंस और सतत विकास जैसे विविध विषयों पर कुल 117 शोध पत्र प्रस्तुत किए गए। इनमें से कई पत्र भौतिक रूप से और कुछ ऑनलाइन माध्यम से प्रस्तुत हुए। वर्ल्ड रिसर्च कॉन्फ्रेंस के सीईओ राजेश वर्मा ने बताया कि इस तरह की कॉन्फ्रेंस विभिन्न देशों में समय-समय पर आयोजित होती रहती हैं। इससे शोधकर्ताओं को वैश्विक मंच मिलता है और ज्ञान के आदान-प्रदान से सभी को लाभ होता है।

उद्घाटन सत्र में डॉ. विजय लाल प्रधान ने स्वागत भाषण दिया। पूर्वोच्चल विश्वविद्यालय



## जनसमस्याओं के निराकरण हेतु देर शाम तक चलता रहा जनसंवाद कार्यक्रम

# केंद्रीय राज्य मंत्री सावित्री ठाकुर की जनसुनवाई में उमड़ी भारी भीड़

धार। धार-महू लोकसभा क्षेत्र की लोकप्रिय सांसद एवं भारत सरकार में महिला एवं बाल विकास राज्य मंत्री श्रीमती सावित्री ठाकुर जी ने अपने पूर्व निर्धारित कार्यक्रम अनुसार आज जिला भाजपा कार्यालय एवं सांसद कार्यालय में व्यापक जनसुनवाई एवं जनसंवाद कार्यक्रम आयोजित किया।

जनसुनवाई में लोकसभा क्षेत्र के विभिन्न विधानसभा क्षेत्रों से बड़ी संख्या में पार्टी कार्यकर्ता एवं आमजन अपनी समस्याओं एवं मांगों को लेकर पहुंचे। प्रधानमंत्री नरेंद्र मोदी के नेतृत्व में केंद्र सरकार द्वारा संचालित जनकल्याणकारी योजनाओं का लाभ अंतिम पिके के व्यक्ति तक पहुंचे तथा आमजन की समस्याओं का त्वरित समाधान हो, इसी उद्देश्य के साथ यह जनसुनवाई आयोजित की गई। प्रधानमंत्री किसान योजना, आयुष्मान भारत योजना, प्रधानमंत्री किसान सम्मान निधि, उज्वला योजना, हर घर जल अभियान एवं गरीब कल्याण से जुड़ी विभिन्न योजनाओं का लाभ प्राप्त हितग्राहियों को प्रभावी रूप से पहुंचे, इसके लिए मंत्री निरंतर क्षेत्रवासियों से संवाद करती रही हैं। इसके साथ ही मध्य प्रदेश के मुख्यमंत्री डॉ. मोहन यादव जी के नेतृत्व में प्रदेश सरकार द्वारा संचालित



जनहितोपी योजनाओं एवं विकास कार्यों के क्रियान्वयन की स्थिति को लेकर भी मंत्री महोदय ने कार्यकर्ताओं एवं नागरिकों से चर्चा की। मुख्यमंत्री जी द्वारा स्वास्थ्य सहायता, सड़क निर्माण, ग्रामीण विकास, पेयजल



## जिले में मिले तीन प्रजातियों के 6 गिद्ध

ने बताया कि जिले में हर साल दो बार गिद्धों की गणना की जाती है। ग्राष्कालीन गणना 22 से 24 मई तक हुई, जिसमें 6 गिद्ध मिले हैं।

जिले में मिली गिद्धों की तीन प्रजातियां- जिले में गिद्धों की गणना के लिए हुए ग्रीष्मकालीन सर्वे के दौरान तीन प्रजातियों के 6 गिद्धों को निवास जिले में है। इसमें एक लॉंग बिल्ड इसे भारतीय गिद्ध भी जाता है, जो पर्यावरण को साफ रखने वाले महत्वपूर्ण प्राकृतिक सफाईकर्मी है और खुले मैदानी इलाकों, खेतों और चट्टानी क्षेत्रों में रहना पसंद करते हैं। वहीं दूसरी प्रजाति इजिप्टियन गिद्ध जिसे सफेद गिद्ध भी कहा जाता है, इनकी भी जिले में मौजूदगी पाई गई है। वहीं तीसरी प्रजाति सिनेरियस गिद्ध (एजीप्टियस मोनाचस), जिसे यूरेशियन ब्लैक गिद्ध भी कहा जाता है, यह आकाश का एक विशालकाय पक्षी है। अपने प्रभावशाली आकार के लिए प्रसिद्ध, यह प्राचीन विश्व का सबसे बड़ा गिद्ध और विश्व स्तर

पर सबसे बड़े और भारी शिकारी पक्षियों में से एक है, जिसके पंखों का फैलाव आश्चर्यजनक रूप से 3 मीटर तक होता है।

उत्तर और पश्चिम वन मंडल में मिले 3-3 गिद्ध- जिले के उत्तर और पश्चिम वन मंडल में तीन-तीन गिद्ध मिले हैं, वहीं दक्षिण वन मंडल क्षेत्र अंतर्गत गिद्धों की संख्या निरंक पाई गई है। बताया जा रहा है कि उत्तर वन मंडल में 3 और पश्चिम वन मंडल में 3 गिद्ध मिले हैं। कुल तीन प्रजातियों के 6 गिद्ध जिले में पाये गये हैं। गिद्ध गणना के नोडल अधिकारी जितेंद्र आवसे ने बताया कि पहले गिद्धों की गणना कागजों पर होती है, लेकिन इस बार एक के माध्यम से गिद्धों की गणना की गई। श्री आवसे ने बताया कि पूरे मध्यप्रदेश में एक साथ गिद्धों की गणना की गई। इसमें सुखद यह रहा कि पूरे मध्यप्रदेश में 15 हजार से अधिक विभिन्न प्रजातियों के गिद्ध मिले हैं। बैतूल में भी 6 गिद्ध पाया जाना सुखद है,

क्योंकि यह एक तरह से पर्यावरण के सफाई दूत के रूप में कार्य करते हैं।

पहाड़ी क्षेत्र कम होना भी बड़ा कारण- बताया जाता है कि 2016 में हुए सर्वे के दौरान बैतूल जिले के उत्तर वन मंडल अंतर्गत दो इजिप्टियन वल्चर पाए गए थे। दक्षिण वन मंडल के डीएफओ के मुताबिक इस इलाके में पहाड़ी क्षेत्र कम होने, घोंसले बनाने के लिए स्थानों की कमी होने, बीडिंग की संभावनाओं के कम होने के कारण गिद्धों का न पाया जाना सामने आया है। उल्लेखनीय है कि वन विभाग ने गिद्धों की गणना की थी। वनकर्मियों ने अपने-अपने वन परिक्षेत्र के जंगलों में गिद्धों की तलाश की। जिसमें 6 गिद्ध मिले। यहां गौतलव है कि मध्यप्रदेश में सबसे ज्यादा गिद्ध पाए जाते हैं। इस साल 2026 में प्रदेश स्तर पर की गई गिद्ध गणना में यहां लगभग 15 हजार से अधिक विभिन्न प्रजाति के गिद्ध पाए गए हैं।

## तीनों वन मंडल की हर बीट में हुआ सर्वे

गिद्धों की गणना साल में दो बार की जाती है। पहली गणना फरवरी यानि शीत ऋतु में होती है, वहीं दूसरी गणना ग्रीष्मकालीन की जाती है। इस दौरान स्थानीय और प्रवासी गिद्धों की गणना आसानी से हो जाती है। इस बार वन कर्मियों ने जिले की बैतूल वन वृत्त के अंतर्गत 443 बीटों में तीन दिन तक यह सर्वे किया। जिसमें सभी बीटों के वनरक्षक शामिल रहे। उन्होंने हर वन क्षेत्र की बीट के अलावा गौशालाओं के आसपास, मांस कटाई क्षेत्रों, कसाई के स्थलों के पास गिद्धों की गणना की। इसमें वन के अलावा राजस्व क्षेत्र भी शामिल था। गिद्ध गणना के नोडल अधिकारी श्री आवसे ने बताया कि गिद्ध जैसे पक्षी पर्यावरण के प्राकृतिक सफाई कर्मी होते हैं और ये इको सिस्टम के लिए बहुत जरूरी हैं। ये मृत जानवरों के शरीर को चट कर, पर्यावरण में संतुलन बनाये रखते हैं और मिट्टी में खनिजों की वापसी की प्रक्रिया को बढ़ाते हैं। इसके अलावा मृत शवों को समाप्त कर वे संक्रामक बीमारियों को फैलने से भी रोकते हैं।

## गिद्धों के संरक्षण के लिए क्या किया जा सकता है

(1) गिद्धों के घोंसले की पहचान करके उनका संरक्षण करना।  
(2) गिद्धों के महत्व और उनकी घटती आबादी से होने वाले विपरीत परिणामों के बारे में लोगों को जागरूक करना।  
(3) गिद्ध पर्यावरण संतुलन में महत्वपूर्ण भूमिका निभाते हैं। गिद्ध जैसे पर्यावरण के प्राकृतिक सफाई कर्मी होते हैं, जो मृत पशुओं को खाकर पर्यावरण को शुद्ध करते हैं।

## इनका कहना है-

22 से 24 मई तक तीन दिन गिद्धों की गणना के लिए जिले में सर्वे हुआ था। इस दौरान तीन प्रजाति के 6 गिद्ध मिले हैं। बैतूल जिले में पहाड़ी क्षेत्र कम और जंगल एरिया ज्यादा होने से भी गिद्ध नहीं आते हैं।

- अरिहंत कोचर, डीएफओ, दक्षिण वन मंडल

## कलेक्टर से मिलने पर अड़े एबीवीपी कार्यकर्ताओं का हंगामा पुलिस को धक्का देकर कलेक्ट्रेट में घुसे छात्र, फीस और छात्रावास मुद्दों पर प्रदर्शन

बैतूल। अखिल भारतीय विद्यार्थी परिषद के विद्यार्थियों और छात्र नेताओं ने शुकुवार को कलेक्ट्रेट परिसर में जमकर हंगामा किया। उच्च शिक्षा मंत्री के नाम ज्ञापन, कलेक्टर को ही सौंपने की मांग पर अड़े कार्यकर्ताओं ने पहले पोर्च में धरना दिया, फिर मुख्य गेट पर तैनात पुलिस कर्मियों को धक्का देकर अंदर घुस गए और कलेक्टर चैंबर के पास पहुंचकर धरने पर बैठ गए। इसकी वजह से कलेक्ट्रेट परिसर में तनाव और हंगामे की स्थिति बनी रही। धक्का-मुक्की के दौरान दो पुलिसकर्मी भी दरवाजे के पास गिर पड़े। परिषद के कार्यकर्ता विभिन्न छात्र समस्याओं को लेकर प्रदर्शन करने पहुंचे थे। प्रशासन की ओर से एडीएम वंदना जाट, एसडीएम अभिजीत सिंह और

कलेक्ट्रेट के मुख्य गेट की ओर मौजूद पुलिस बल ने उन्हें रोकने की कोशिश की, लेकिन कार्यकर्ता पुलिसकर्मियों को धक्का देते हुए अंदर प्रवेश कर गए। इसके बाद बड़ी संख्या में छात्र नेता कलेक्टर चैंबर के बाहर पहुंच गए और वहीं धरने पर बैठकर नारेबाजी करने लगे। स्थिति बिगड़ती देख एसडीएम, तहसीलदार और एसडीओपी मौके पर पहुंचे तथा कार्यकर्ताओं को समझाने का प्रयास किया। अधिकारियों ने बताया कि कलेक्टर बैतूल में नहीं होने के कारण मौके पर नहीं पहुंच पा रहे हैं। काफी देर तक चली समझाइश और बातचीत के बाद कार्यकर्ता शांत हुए। अंत में उन्होंने एडीएम वंदना जाट को ज्ञापन सौंपा।



तहसीलदार पूनम साहू को ज्ञापन लेने भेजा गया, लेकिन कार्यकर्ताओं ने उन्हें ज्ञापन देने से इनकार कर दिया। छात्र नेताओं का कहना था कि वे अपनी मांगों सीधे कलेक्टर के सामने ही रखेंगे। काफी देर तक कलेक्टर के नहीं पहुंचने पर कार्यकर्ताओं का आक्रोश बढ़ गया और उन्होंने नारेबाजी करते हुए

## साहित्य साधना के लिए साहित्यकार देवेंद्रसिंह सिसौदिया 'प्रेरणा सम्मान' से सम्मानित

सम्मान सिसौदिया को उनकी चर्चित कृति 'शुभ मुहूर्त' के लिए प्रदान किया गया



धार। कलामोहन भाषा, साहित्य एवं संगीत केंद्र, सुखेड़ा द्वारा आयोजित वार्षिक प्रेरणा सम्मान समारोह 2026 में साहित्य के क्षेत्र में उल्लेखनीय योगदान हेतु धार निवासी साहित्यकार देवेंद्रसिंह सिसौदिया को 'प्रेरणा सम्मान' से अलंकृत किया गया। यह सम्मान उनकी चर्चित कृति 'शुभ मुहूर्त' पर प्रदान किया गया।

समारोह में स्वामी चैतन्यान्द जी महाराज (भूटान), डॉ. शैलेन्द्र कुमार शर्मा (कुलानुशासक, विक्रम विश्वविद्यालय, उज्जैन), पुरातत्वविद् डॉ. आर. सी. ठाकुर (महिंदपुर), लोक संस्कृति संवाहिका श्रीमती भारती सौनी (झुबुआ) एवं संस्था निदेशक डॉ. कारुलाल जमड़ा 'कारुण्य' के करकमलों द्वारा श्री सिसौदिया को

शॉल, श्रीफल, प्रशस्ति पत्र एवं स्मृति चिह्न भेंट कर सम्मानित किया गया। कार्यक्रम में साहित्य, संस्कृति एवं सामाजिक क्षेत्र से जुड़े अनेक गणमान्य नागरिक उपस्थित रहे। समारोह में वक्ताओं ने साहित्य एवं संस्कृति के संरक्षण और संवर्धन में साहित्यकारों की महत्वपूर्ण भूमिका पर प्रकाश डाला।

## मूंग की खरीदी पंजीयन, तवा बैकवाटर में जमी सिल्ट हटाने को लेकर एसडीएम को ज्ञापन सौंपा

सोहागपुर। पूर्व जनपद पंचायत सदस्य एवं सोमनाथ आदिवासी संगठन के राजकुमार रघुवंशी के नेतृत्व में अनुविभागीय अधिकारी प्रियंका भल्लावी को

मूंग की खरीदी हेतु पंजीयन तथा तवा बैकवाटर राईट बैंक केनाल (नहर) में जमी सिल्ट की हटाने के संबंध में राज्यपाल को संबोधित करते ज्ञापन सौंपा गया। इस ज्ञापन में कहा गया है कि क्षेत्र के सभी कृषकगणों ने गर्मी के सीजन में मूंग की फसल की बोवनी की है। लेकिन अभी तक मूंग खरीदी हेतु पंजीयन नहीं किया जा रहा है। पंजीयन नहीं होने के कारण मूंग की फसल विक्री के स्लॉट भी बूक नहीं हो रहे हैं। किसानों की बूक धान की फसल की बोवनी भी तैयारी भी करना है। पंजीयन नहीं होने के कारण किसान इधर उधर भटक रहे हैं।

## नाम परिवर्तन की सूचना

हम, विष्णु सेन एवं कृष्णा बाई, निवासी ग्राम सियाखेड़ी, जाफराबाद, सीहोर, म.प्र. - 466114, अपने नाबालिग पुत्र 'यश सेन' (जन्म तिथि 02/12/2012) का नाम शपथ पत्र द्वारा बदलकर 'आयुष सेन' रखते हैं। भविष्य में वह 'आयुष सेन' नाम से जाना जाएगा। दोनों नाम एक ही व्यक्ति के हैं।

विष्णु सेन एवं कृष्णा बाई

# समय-सीमा में निराकरण नहीं करने और गलत जानकारी देने वालों पर होगी पैनाल्टी

लंबित आवेदनों की समीक्षा बैठक में कलेक्टर ने विभिन्न विभागों के अभियानों की प्रगति परखी

विदिशा, निप्र। विदिशा कलेक्टर के बेतवा सभागार में आयोजित लंबित आवेदनों की समीक्षा बैठक में कलेक्टर अशुल गुप्ता ने विभिन्न विभागों द्वारा संचालित महत्वपूर्ण अभियानों एवं लंबित प्रकरणों की अद्यतन स्थिति की समीक्षा की। बैठक के दौरान उन्होंने लोक सेवा गारंटी अधिनियम के अंतर्गत प्राप्त आवेदनों का समय-सीमा में निराकरण सुनिश्चित करने के निर्देश देते हुए कहा कि निर्धारित अवधि बीत जाने के बावजूद आवेदन लंबित रखने तथा समीक्षा बैठकों में त्रुटिपूर्ण जानकारी प्रस्तुत करने वाले अधिकारियों एवं कर्मचारियों पर पैनाल्टी की कार्रवाई की जाएगी। कलेक्टर श्री गुप्ता ने सीएम हेल्पलाइन में दर्ज लंबित शिकायतों की विभागवार समीक्षा की। विशेष रूप से 500 दिवस से अधिक समय से लंबित प्रकरणों के निराकरण नहीं होने पर उन्होंने असंतोष व्यक्त किया तथा ऐसे मामलों की शनिवार को पुनः विस्तृत समीक्षा करने के निर्देश संबंधित अधिकारियों को दिए। उन्होंने कहा कि आमजन की समस्याओं का त्वरित एवं संतोषजनक समाधान प्रशासन की प्राथमिकता है।

बैठक में मुख्यमंत्री कार्यालय, सीएम मॉनिटरिंग, केंद्रीय मंत्री, प्रभारी मंत्री तथा अन्य वरिष्ठ कार्यालयों से प्राप्त आवेदनों के निराकरण की स्थिति की भी जानकारी ली गई। कलेक्टर ने विभागीय अधिकारियों से लंबित प्रकरणों के निराकरण में गंभीरता एवं जवाबदेही के साथ



कार्य करने के निर्देश दिए। ग्रीष्मकाल को ध्यान में रखते हुए पेयजल व्यवस्थाओं की भी समीक्षा की गई। इस दौरान लोक स्वास्थ्य यांत्रिकी विभाग एवं जल निगम के अधिकारियों ने ग्रामीण एवं शहरी क्षेत्रों में पेयजल आपूर्ति संबंधी व्यवस्थाओं की जानकारी प्रस्तुत की। कलेक्टर ने निर्देश दिए कि वहाँ भी पेयजल संकट की स्थिति उत्पन्न न होने पाए तथा शिकायत मिलने पर तत्काल निराकरण किया जाए। बैठक में शिक्षा विभाग से संबंधित

व्यवस्थाओं की भी समीक्षा की गई। जिला शिक्षा अधिकारी द्वारा स्कूलों में नवीन प्रवेश, पाठ्यपुस्तकों के वितरण, साइकिल वितरण तथा छात्रावासों में प्रवेश प्रक्रिया की जानकारी प्रस्तुत की गई। साथ ही आईटीआई की विभिन्न ट्रेडों में प्रवेश प्रक्रिया की प्रगति से भी अवगत कराया गया।

निर्माण कार्य कराने वाले विभागों की समीक्षा के दौरान मजदूरी पर कार्यरत श्रमिकों को उपलब्ध कराई जा

रही सुविधाओं तथा विभिन्न जनकल्याणकारी योजनाओं के लाभ वितरण की स्थिति पर भी चर्चा की गई। कलेक्टर श्री गुप्ता ने निर्देश दिए कि श्रमिकों को शासन की योजनाओं का अधिकतम लाभ सुनिश्चित कराया जाए।

बैठक में संदीपनी हाई स्कूल के नव-निर्मित भवनों में शिफ्ट होने के उपरांत रिक्त हुए पुराने भवनों के उपयोग पर भी चर्चा की गई। कलेक्टर ने निर्देश दिए कि रिक्त भवनों का उपयोग अन्य शासकीय विभागों के कार्यों हेतु किया जाए ताकि शासकीय संसाधनों का बेहतर उपयोग सुनिश्चित हो सके।

कलेक्टर श्री गुप्ता ने अधिकारियों को निर्देशित किया कि क्षेत्रीय भ्रमण के दौरान स्कूलों एवं आंगनवाड़ी केंद्रों का निरीक्षण अनिवार्य रूप से करें। इसके लिए निरीक्षण प्रपत्र का प्रारूप तैयार करने के निर्देश भी दिए गए। बैठक में कृषि, उद्यानिकी, शिक्षा, स्वास्थ्य, महिला एवं बाल विकास, श्रम सहित विभिन्न विभागों द्वारा संचालित योजनाओं एवं अभियानों की समीक्षा की गई।

समीक्षा बैठक में अपर कलेक्टर अनिल कुमार डामोर, जिला पंचायत सीईओ ओपी सनोडिया, एसडीएम शक्तिज शर्मा, संयुक्त कलेक्टर सहित विभिन्न विभागों के जिला स्तरीय अधिकारी उपस्थित रहे। वहीं खंड स्तरीय अधिकारियों से वीडियो कॉन्फ्रेंसिंग के माध्यम से संवाद स्थापित कर आवश्यक दिशा-निर्देश दिए गए।



## वन भूमि से 5 हेक्टेयर अतिक्रमण हटाया

विदिशा, निप्र। लटेरी वन विभाग द्वारा अवैध कटाई एवं अतिक्रमण के विरुद्ध लगातार सख्त कार्रवाई की जा रही है। इसी क्रम में वन मंडल अधिकारी श्री हेमंत यादव के निर्देशन में दक्षिण लटेरी रेंज के बीट मुस्करा अंतर्गत कक्ष क्रमांक पी-300 में दिनांक 27 मई 2026 को अतिक्रमण हटाने की बड़ी कार्रवाई की गई। जानकारी के अनुसार लगभग 5 हेक्टेयर वन भूमि पर अवैध कब्जा किया गया था। इस संबंध में वन अपराध हिममत सिंह यादव एवं पहले वन सिंह यादव के नाम से पंजीबद्ध किया गया था। वन विभाग की टीम ने पोकेलेन एवं जैसीबी मशीनों की सहायता से अतिक्रमण को हटाते हुए भूमि को गेहूँ कर बेदखल किया। साथ ही भविष्य में दोबारा कब्जा न हो, इसके लिए भूमि पर कटीली प्रजातियों के बीज भी डाले गए। बताया गया कि उक्त वन भूमि पर कई वर्षों से भूमिफियाओं का कब्जा था तथा अन्य साधियों के साथ मिलकर लगातार अतिक्रमण का दायरा बढ़ाया जा रहा था। कार्रवाई के दौरान बड़ी संख्या में वन विभाग एवं पुलिस बल की मौजूदगी के कारण अतिक्रमणकारी विरोध नहीं कर सके। यह पूरी कार्रवाई परिक्षेत्र अधिकारी विवेक चौधरी के नेतृत्व में संपन्न हुई। मौके पर लटेरी उ्तर एवं दक्षिण रेंज का समस्त वन अमला उपस्थित रहा। साथ ही थाना शमशाबाद एवं थाना लटेरी का पुलिस बल भी सुरक्षा व्यवस्था के लिए तैनात रहा। वन विभाग ने स्पष्ट किया है कि वन क्षेत्रों में अवैध कटाई एवं अतिक्रमण की रोकथाम हेतु जीरो टॉलरेंस नीति के तहत लगातार अभियान चलाया जा रहा है। विभाग द्वारा ऐसे मामलों में आगे भी कार्रवाई जारी रखी जाएगी।

## संक्षिप्त समाचार

युवाओं और खिलाड़ियों ने

साइकिल रैली निकालकर दिया

जल संरक्षण का संदेश

बैतूल (निप्र)। मध्य प्रदेश शासन के निर्देशानुसार प्रदेशव्यापी 'जल गंगा संवर्धन अभियान' के तहत गंगा दशमी पर्व के पावन उपलक्ष्य में जिला बैतूल में एक भव्य साइकिल रैली का आयोजन किया गया। इस रैली के माध्यम से युवाओं और खिलाड़ियों ने आमजन को जल स्रोतों के संरक्षण और पर्यावरण संवर्धन के प्रति जागरूक किया। यह गरिमामय आयोजन अपर कलेक्टर, बैतूल श्रीमती वंदना जाट के कुशल निर्देशन एवं जिला खेल अधिकारी श्रीमती पूजा कुरील के नेतृत्व में स्थानीय मेजर ध्यानचंद हॉकी स्टेडियम से किया गया। कार्यक्रम में मुख्य अतिथि के रूप में जिला पंचायत उपाध्यक्ष श्री हंसराज धुर्वे मुख्य रूप से उपस्थित रहे। कार्यक्रम की शुरुआत में मुख्य अतिथि उपाध्यक्ष श्री हंसराज धुर्वे ने साइकिल रैली को हरी झंडी दिखाकर शुरू के मुख्य मार्गों के लिए रवाना किया। इस अवसर पर उन्होंने युवाओं को संबोधित करते हुए कहा कि जल ही जीवन का आधार है और आने वाली पीढ़ियों के लिए जल स्रोतों को संरक्षण हम सभी का सामूहिक दायित्व है। खिलाड़ियों और युवाओं का यह कारवां मेजर ध्यानचंद हॉकी स्टेडियम से प्रारंभ होकर शहर के विभिन्न प्रमुख चौराहों और मार्गों से गुजरा, जहाँ गगनभेदी नारों और संदेशों के माध्यम से नागरिकों को जल गंगा संवर्धन अभियान से जुड़ने की अपील की गई।

आदतन अपराधियों को प्रति सप्ताह

कार्यपालिक मजिस्ट्रेट के समक्ष

उपस्थिति दर्ज कराने के आदेश

रायसेन (निप्र)। कलेक्टर एवं जिला मजिस्ट्रेट श्री अरूण कुमार विश्वकर्मा द्वारा पुलिस अधीक्षक के प्रतिवेदन पर मप्र राज्य सुरक्षा अधिनियम 1990 के अंतर्गत विभिन्न अपराधों में आरोपी बनवारी रायसिक पिता मंगू सिंह रायसिक निवासी इन्द्रा कॉलोनी बाड़ी जिला रायसेन को तत्काल प्रभाव से आगामी 06 माह की अवधि तक प्रत्येक सप्ताह के दिन सोमवार को तहसीलदार तहसील बाड़ी में अपनी उपस्थिति दर्ज कराने के आदेश दिए गए हैं। इस आदेश का उल्लंघन होने पर संबंधित थाना प्रभारी अनावेदक के विरुद्ध नियमानुसार कार्यवाही सम्पादित करेंगे। उल्लेखनीय है कि आरोपी बनवारी रायसिक वर्ष 1997 से लगातार अपराधिक कृत्य में लिप्त है। आरोपी के विरुद्ध विभिन्न अपराधों में 31 आपराधिक प्रकरण पंजीबद्ध हैं। इसी प्रकार विभिन्न अपराधों में आरोपी गौलू अहिरवार पिता रतिराम अहिरवार निवासी ग्राम बेरखेड़ी बरामद गढ़ी थाना बेगमगंज जिला रायसेन को तत्काल प्रभाव से आगामी 06 माह की अवधि तक प्रत्येक सप्ताह के दिन गुरुवार को तहसीलदार तहसील बेगमगंज में अपनी उपस्थिति दर्ज कराने के आदेश दिए गए हैं।

स्वास्थ्य शिविर में 745 मरीजों का किया उपचार

बैतूल (निप्र)। जनजातीय कार्य मंत्रालय भारत सरकार के माध्यम से जिले में 20 स्वास्थ्य शिविर लगाने की प्राप्त स्वीकृति के परिपालन में सोमवार को प्राथमिक स्वास्थ्य केन्द्र मासोद में स्वास्थ्य शिविर आयोजित किया गया। शिविर का शुभारंभ जनपद पंचायत अध्यक्ष श्रीमती सोनली विनोद इराचौ, विधायक प्रतिनिधि श्री राजेश पाठक, सरपंच श्रीमती संगीता धोटे, श्री विजय घोड़की, श्री रवि ठाकुर जनपद पंचायत सदस्य श्री उमेश बामने द्वारा किया गया। मुख्य चिकित्सा एवं स्वास्थ्य अधिकारी डॉ मनोज कुमार हुमाड़े ने बताया कि शिविर में 418 पुरुष एवं 327 महिला कुल 745 मरीजों का पंजीयन कर जांच एवं उपचार किया गया।

## राजस्व प्रकरणों का त्वरित निराकरण, हितग्राहियों को मिल रही राहत

नर्मदापुरम, निप्र। नर्मदापुरम कलेक्टर के सतत दिशा-निर्देशों का अमर तहसील माखननगर में देखने को मिल रहा है। यहां राजस्व न्यायालयों में लंबित प्रकरणों के निपटारे में तेजी आई है। इस वर्ष अब तक नामांतरण, बंटवारा और सीमांकन के 437

प्रकरणों का समयबद्ध निराकरण किया गया है। मध्यप्रदेश शासन ने राजस्व मामलों के प्रभावी निपटारे के लिए न्यायिक एवं कार्यपालिक मजिस्ट्रेट के कार्यों को अलग कर दिया है। इसी क्रम में माखननगर में पूर्णकालिक न्यायिक तहसीलदार एवं नायब तहसीलदार की पदस्थापना की गई है। तहसीलदार सुनील गढ़वाल के पदस्थ होने के बाद राजस्व न्यायालय प्रतिदिन सुबह 10 बजे से शाम 6 बजे तक संचालित हो रहा है। सभी प्रकरणों की सुनवाई विधि अनुसार की जा रही है। इसके अलावा अनुविभागीय अधिकारी नर्मदापुरम द्वारा भी माखननगर क्षेत्र के प्रकरणों की सुनवाई प्रत्येक मंगलवार को तहसील माखननगर में ही की जा रही है। इससे

हितग्राहियों को मुख्यालय नर्मदापुरम के चक्र नही लगाने पड़ रहे और उनका काम स्थानीय स्तर पर ही हो रहा है। कानून व्यवस्था एवं प्रोटोकॉल ड्यूटी जैसे गैर न्यायिक कार्यों के लिए नायब तहसीलदार सुशी श्रद्धा गोस्वामी को पदस्थ किया गया है। इससे न्यायिक



अधिकारी अपना पूरा समय राजस्व प्रकरणों पर दे पा रहे हैं। कलेक्टर के निर्देश पर शासन की जनकल्याणकारी योजनाओं का प्रभावी क्रियान्वयन भी सुनिश्चित किया जा रहा है। राजस्व प्रकरणों के त्वरित निराकरण से राहत मिलने पर आमजन एवं अधिकारियों ने कलेक्टर का आभार व्यक्त किया है।

## जल जीवन मिशन से बदली ग्रामीण जीवन की तस्वीरपथरई

परसवाड़ा, सुपलई भाग-4 एवं अटाश्री में उत्सवपूर्वक हुआ नल जल योजनाओं का हस्तांतरण



नर्मदापुरम, निप्र। हर घर तक स्वच्छ पेयजल पहुंचाने के उद्देश्य से शासन द्वारा जल जीवन मिशन अंतर्गत नल जल योजनाओं का प्रभावी क्रियान्वयन जिले में लगातार किया जा रहा है। प्रधानमंत्री नरेंद्र मोदी की दूरदर्शी सोच से प्रारंभ हुए इस महत्वाकांक्षी अभियान में नर्मदापुरम जिला, मुख्यमंत्री मोहन यादव के नेतृत्व में एक सशक्त सहभागी के रूप में उभर रहा है। जल जीवन मिशन के माध्यम से अब ग्रामीण क्षेत्रों की तस्वीर बदल रही है। कलेक्टर सोमेश मिश्रा की सतत मॉनिटरिंग एवं मार्गदर्शन में जिले में योजनाओं का कार्य तेजी से पूर्ण किया जा रहा है तथा योजनाओं के हस्तांतरण को

ग्रामवासी उत्सव के रूप में मना रहे हैं। इसी उत्सव का उदाहरण बने जिले के ग्राम पथरई, परसवाड़ा, सुपलई भाग 4 एवं ग्राम अटाश्री जहाँ अब ग्रामीणों को पीने के पानी के लिए किसी भी प्रकार की मेहनत तथा कड़ा परिश्रम न करते हुए घर पहुंची नल जल योजना से शुद्ध एवं साफ पेयजल मिल सकेगा। नल जल योजना ग्रामीणजनों के लिए वरदान साबित हुई और पीने के पानी को लेकर वे आत्मनिर्भर होकर अब सुकुन की जिन्दगी जीने लगे हैं। दूरस्थ क्षेत्रों से पानी लाने की समस्या से निजात मिल गई है जिससे अब समय की भी बचत होने लगी है। इस बच्चे हुए समय का सदुपयोग अब ग्रामीण

अपने सर्वांगीण विकास के लिए कर रहे जिसमें स्वरोजगार की तरफ भी ग्राम वासियों ने अपने कदम बढ़ाना प्रारंभ कर दिया है। जल जीवन मिशन अंतर्गत ग्राम पंचायत पथरई को तीनों योजनाएं पथरई, परसवाड़ा एवं सुपलई भाग 4 का हस्तांतरण उत्सव पूर्वक संपन्न किया गया। इस उपलक्ष्य में तीनों ग्रामों में कलश यात्रा निकाली गई और लोक गीतों का गायन किया गया। इसी प्रकार जल जीवन मिशन अंतर्गत ग्राम पंचायत उटिया शंकर के ग्राम अटाश्री में भी नल जल योजना का हस्तांतरण उत्सव पूर्वक संपन्न किया गया। इस दौरान ग्राम में कलश यात्रा निकाली गई। लोकगीतों का गायन किया गया। उत्सव के दौरान लोग स्वास्थ्य यांत्रिकी विभाग के सहायक यंत्री, उपयंत्री ग्राम पंचायत सरपंच, सचिव एवं ग्रामीण लोग उपस्थित रहे। जल जीवन मिशन अंतर्गत लोक स्वास्थ्य यांत्रिकी विभाग ने उपखंड सोहगपुर में ग्राम पथरी में 25.99 लाख रुपये की लागत से रेट्रोफिटिंग योजना बनाई जिसके तहत लगभग 252 घरों में नल कनेक्शन देकर लोगों को स्वच्छ पेयजल की व्यवस्था की गई। इसी प्रकार ग्राम परसवाड़ा, सुपलई भाग-4 सम्मिलित मजरा नया काजरी, एवं साकई एवं अटाश्री में 81.98 लाख रुपये की लागत से एक नई योजना बनाई जिसके तहत लगभग 278 घरों में नल कनेक्शन देकर लोगों को स्वच्छ पेयजल की व्यवस्था की गई। पेयजल सुविधा विस्तार के साथ ही अब ग्रामवासियों को नल से शुद्ध जल मिल रहा है।



## ग्राम शिवपुर की नल-जल योजना का अधिकारियों ने किया निरीक्षण

नर्मदापुरम, निप्र। विकासखंड सिवनी मालवा के ग्राम पंचायत शिवपुर अंतर्गत ग्राम शिवपुर की नल-जल योजना का निरीक्षण नायब तहसीलदार श्री पूनमसिंह खलामे द्वारा किया गया। निरीक्षण के दौरान ग्राम पंचायत के सरपंच, सचिव, ग्राम रोजगार सहायक, उपयंत्री एवं सहायक यंत्री भी उपस्थित रहे। निरीक्षण के दौरान संबंधित ठेकेदार एवं निवेदक को योजना के शेष कार्य शीघ्र पूर्ण करने के निर्देश दिए गए। साथ ही ग्रीष्मकाल को दृष्टिगत रखते हुए योजना का सुचारु संचालन सुनिश्चित करने के लिए आवश्यक

व्यवस्थाएं करने को कहा गया। अधिकारियों ने ग्राम पंचायत को योजना के नियमित संचालन एवं संधारण के लिए एक नवीन ऑपरेटर नियुक्त करने के निर्देश भी दिए, ताकि ग्राम के सभी नागरिकों को निरंतर एवं सुचारु रूप से पेयजल उपलब्ध हो सके। उल्लेखनीय है कि उक्त नल-जल योजना अंतर्गत ग्राम शिवपुर में 375 किलोलीटर क्षमता की उच्च स्तरीय पानी की टंकी निर्मित की गई है। योजना के तहत तीन सफल नलकूपों से पानी एकत्रित कर टंकी के माध्यम से पूरे ग्राम में पेयजल प्रदाय किया जा रहा है।

## मुख्य सचिव श्री जैन ने कलेक्टर कांफ्रेंस में की समीक्षा

# हर जिला अपनी अर्थव्यवस्था बनाने की पहल करे



सीहोर, निप्र। मुख्य सचिव श्री अनुराग जैन ने कलेक्टरों को निर्देश दिए हैं कि प्रत्येक जिला अपनी अर्थव्यवस्था बनाने की दिशा में संवेदनशील प्रयास करें। लोक सेवा गारंटी,

सी.एम. हेल्पलाइन और जनसुनवाई राज्य शासन के सुशासन के पैमाने हैं। सभी अधिकारियों को आमजन से जुड़े मामलों में मानवीय दृष्टिकोण अपनाकर संवेदनशील होकर

कार्य करना होगा। उन्होंने अवैध गतिविधियों को सख्ती से रोकने और अपराधियों पर कठोर कार्रवाई करने के निर्देश दिए। मुख्य सचिव श्री जैन ने बुधवार को वीडियो कांफ्रेंसिंग के माध्यम से कामेश्वर, कलेक्टर, पुलिस अधीक्षक के साथ योजनाओं, कार्यक्रमों तथा कानून व्यवस्था की समीक्षा की। पुलिस महानिदेशक श्री कैलाश मकवाना सहित अन्य वरिष्ठ अधिकारी उपस्थित थे। सीहोर कलेक्ट्रेट के एनआईसी कक्ष से कलेक्टर श्री बालागुरु के., एसपी श्रीमती सोनाक्षी सक्सेना, जिला पंचायत सीईओ श्रीमती सर्जना यादव और जिला वन मंडल अधिकारी श्रीमती अर्चना पटेल सहित संबंधित अधिकारी वीडियो कॉन्फ्रेंसिंग में शामिल हुए। मुख्य सचिव श्री जैन ने सुशासन के विभिन्न बिंदुओं की समीक्षा की और कलेक्टरों से कहा कि

नामांतरण, सीमांकन और बंटवारा के प्रकरणों का समय-सीमा में निराकरण हो और प्रयास करें कि एक भी प्रकरण निर्धारित अवधि से बाहर नहीं जाए। उन्होंने निर्देश दिए कि जनसुनवाई के दौरान अधिकारी मानवीय दृष्टिकोण अपनाएं और शिकायतकर्ता की शिकायत को गंभीरता से लें तथा शिकायत का संतुष्टिपूर्वक निराकरण करें। उन्होंने स्वामित्व योजना में और बेहतर कार्य करने की जरूरत बताई तथा राजस्व संग्रहण बढ़ाने के निर्देश दिए।

मुख्य सचिव ने नजूल नवीनीकरण के कार्य को जन-अभियान चलाकर पूरा करने के निर्देश दिए। मुख्य सचिव ने सी.एम. हेल्पलाइन के शत-प्रतिशत प्रकरणों को अटेंड करने और पेयजल की शिकायतों को सर्वोच्च प्राथमिकता से निराकृत करने को कहा है।

## राइट विलक

## हिंदी पत्रकारिता: 'मार्तंड' के 'उदंत' की मूल तासीर अक्षुण्ण रहेगी!



अजय बोक्लि

लेखक सुबह सवेरे के  
कार्यकारी प्रधान संपादक हैं।  
संपर्क-  
9893699939  
ajayborkil@gmail.com

हिंदी भाषियों के अज्ञान के अंधेरे को दूर कर उन्हें जागृत, शिक्षित और संसूचित करने के उद्देश्य से आज से ठीक दो सौ साल पहले कलकत्ता से निकले पहले हिंदी अखबार 'उदंत मार्तंड' के मर्म का प्रकाश अब बहुत दूर तक फैल चुका है। हमारी पीढ़ी का सौभाग्य है कि हम इस 'समाचार सूर्य' के प्रकाशन की दूसरी शताब्दी के साक्षी हैं, वरना इस पत्र की पहली शताब्दी के वक्त हिंदी भाषियों को ज्ञान ही नहीं था कि हिंदी पत्रकारिता का प्रथम सूरज 30 मई 1826 को चमका था और पं. युगल किशोर शुक्ल के संपादन में अपनी चमक बिखेर कर डेढ़ साल बाद बंद भी हो गया। अलबत्ता शुक्लजी ने हिंदी पत्रकारिता का बीजारोपण कर दिया था, जो आज वटवृक्ष के रूप में खड़ा है, विस्तारित होता जा रहा है। यह आधुनिक भारत आरंभ भी था। हिंदी पत्रकारिता की आत्मा को शुक्लजी ने अपने अखबार में सर्वप्रथम 'हिंदुस्तानियों के हित के हेत' के रूप में रेखांकित कर दिया था। यही उसका धर्म है, यही मर्म और यही प्रतिबद्धता है। हिंदी पत्रकारिता की पहचान उसके जनता से जुड़े रहने में निहित है। हालांकि कुछ लोगों की नजर में हिंदी पत्रकारिता प्रतिरोध की पत्रकारिता है और उसे अपना यह चरित्र कायम रखना चाहिए। सत्ता का भोंपू बनना उसकी प्रकृति और नीयत नहीं है। कुछ लोग कालखंड और चरित्र के हिसाब से हिंदी पत्रकारिता को मिशन, कमीशन और एजेंडा पत्रकारिता में बांटते हैं। बीते एक दशक में हिंदी पत्रकारिता को 'हिंदू पत्रकारिता' अथवा 'गोदी मीडिया' कहकर उसकी आलोचना की गई। लेकिन अपनी तमाम कमियों के बावजूद हिंदी पत्रकारिता आज अपने इतिहास के सबसे प्रभावशाली दौर में अगर आ खड़ा है तो इसका श्रेय आदि पत्रकार युगलकिशोर शुक्ल को ही जाता है, जिन्होंने तब शायद सोचा भी नहीं होगा कि वो एक नए इतिहास की नींव रख गए हैं। वर्तमान में हिंदी पत्रकारिता का विराट रूप आज अखबार, इलेक्ट्रॉनिक मीडिया, डिजिटल मीडिया और रेडियो मीडिया के जरिए बना है। यह बात अलग है कि इसका इस्तेमाल मीडिया मालिक, सत्ता, कई पत्रकार और इंफ्लूएंसर्स अपने-अपने ढंग से कर रहे हैं।

दो साल किसी भी विधा के परिपक्व होने तथा परंपरा और विरासत में तब्दील होने के साक्षी होते हैं। इस दौरान हिंदी पत्रकारिता ने कई उतार-चढ़ाव देखे। अनेक चुनौतियों का सामना किया और अब नई चुनौतियों से जुड़ा रही है। दरअसल हिंदी पत्रकारिता भारत के आधुनिक और विकसित राष्ट्र में रूपान्तरित होते जाने के की साक्षी भी है। इसने अंग्रेजों से लोहा लिया, स्वतंत्रता संग्राम में योद्धा की भूमिका निभाई। आजादी के पश्चात लोकतंत्र को बचाने के लिए चौथे खम्भे के किरदार में रही। आज सूचनाओं के कोलाहल और सोशल मीडिया के अराजक माहौल में भी पारंपरिक हिंदी पत्रकारिता अपनी पहचान बचाने की हर संभव कोशिश कर रही है।

हिंदी पत्रकारिता की द्विशताब्दी इस मायने में भी महत्वपूर्ण है कि हिंदी के पहले अखबार 'उदंत मार्तंड' का पहला शताब्दी वर्ष संभवतः अनसुना ही निकल गया। जाने-माने पत्रकार और संप्रे संग्रहालय के संस्थापक विजयदत्त श्रीधर के अनुसार जनवरी 1931 तक यह माना जाता रहा कि हिंदी पत्रकारिता की शुरुआत 1 जनवरी 1845 में काशी से प्रकाशित राष्ट्र में 'बनारस अखबार' से हुई। 'मार्तंड रिव्यू' के सहायक संपादक ब्रजेंद्र नाथ बंद्योपाध्याय (बनर्जी) जब भारतीय भाषाओं की पत्रकार-कला का इतिहास लिख रहे थे, तब उनकी शोध दृष्टि में 'उदंत मार्तंड' की फाइल आई। यह तथ्य सामने आया कि हिन्दी का पहला समाचारपत्र 'उदंत मार्तंड' है। यानी हिंदी पत्रकारिता का इतिहास एक इन्टरके में 19 साल पीछे चला गया। संयोग से यह घटनाक्रम भी हिंदी पत्रकारिता के समावेशी चरित्र का ही सूचक है कि हिंदी के पहले अखबार की खोज एक बंगाली भाषी विद्वान ने की तो 'उदंत मार्तंड' के उजागर होने से पहले जिस 'बनारस अखबार' को हिंदी का आद्य अखबार समझा जाता रहा, उसके संपादक एक मराठीभाषी गोविंद रुघुनाथ थते थे।

बीते दो सौ सालों में हिंदी पत्रकारिता ने समय के साथ अपना रूप रंग, तेवर और धार बदली है। लेकिन आज हिंदी पत्रकारिता की प्रामाणिकता और निष्पक्षता पर भी सवाल उठने लगे हैं बावजूद इसके कि पत्रकारिता कभी भी समय, परिस्थिति

और समाज निरपेक्ष नहीं हो सकती। आरोप यह भी है कि राष्ट्रवादी सोच और पत्रकारीय मूल्यों के बीच की लक्ष्मण रेखा धुंधली होती जा रही है। हालांकि इसके पीछे कारण जनता की सोच में परिवर्तन और सामाजिक, आर्थिक तथा राजनीतिक तकाजे भी हैं। लेकिन चिंता की बात यह है कि कई बार लगता है कि पत्रकारिता का भौकाल एजेंडे में परिवर्तित हो चुकी है, जिसमें सत्य का पता लगाना कठिनतर होता जा रहा है। सूचनाएं अपनी विचित्रता और प्रामाणिकता खोकर फेक और दुष्प्रचार की खबरों में तब्दील होती जा रही है। इसमें सोशल मीडिया की बहुत बड़ी भूमिका है। उसकी व्यापि पारंपरिक मीडिया से भी ज्यादा हो जाने के कारण लोगों का इसी फेक समाचार जगत को असली समझ बैठना, एक स्वतंत्र देश, स्वस्थ समाज और मानवीय सरोकारों के लिए भी घातक है।

निस्संदेह हिंदी पत्रकारिता का जन्म टीआरपी या लाइक्स बटोरने के लालच के बजाए अपने पाठकों तक सम सामयिक घटनाओं और प्रवृत्तियों की सूचनाएं पहुंचाने और सद्चिंतारों से अवगत कराने के सात्विक आशय से हुआ है। अब 'भारत और भारतीयों के हित के हेत' में कई नए कारक और स्वार्थ जुड़ गए हैं।

शुक्लजी ने हिंदी पत्रकारिता की नींव जिस दौर में रखी थी, तब संसाधनों और सूचना स्रोतों का बेहद टोटा था। कलकत्ता से बाहर अखबार के वितरण का जरिया भी केवल डाक ही था। इसके लिए भी तत्कालीन ईस्ट इंडिया कंपनी पर ही निर्भर रहना पड़ता था, जो तब इसे 'कंपनी मेल' कहती थी। तब न तो फोन थे, न रेडियो था और न ही कम्प्यूटर, रेलवे भी तब तक भारत में चालू नहीं हुई थी। तार सेवा भी नहीं थी। छपाई की मशीन को छोड़ दें तो सारा काम मानवचलित ही था। उस दौर में भी शुक्लजी ने हिममत कर डेढ़ साल तक निकाला। अखबार की लेखनी धारदार और व्यवस्था व दमन विरोधी थी, इसलिए उस पर अंग्रेजों की कुदृष्टि पड़नी ही थी। उन्होंने समस्याएं पैदा करनी शुरू कर दीं। अंततः अखबार बंद करना पड़ा। लेकिन शुक्लजी के साथ था हैसला, प्रामाणिकता और विश्वसनीयता। हिंदी पत्रकारिता का जन्म इसी पालने में हुआ है। शुक्लजी भी

भारतीयों के हितों की प्रतिकूल घटनाओं पर प्रखर और तथ्यात्मक टिप्पणी करते थे, आज भी उसकी उतनी ही ज्यादा जरूरत है। लोकोन्मुखी और लोकतांत्रिक संघर्ष ने ही हिंदी पत्रकारिता के मूल्य गढ़े हैं।

हिंदी पत्रकारिता के दो सौ साल तमाम तरह की चुनौतियों से मुकाबिल होने के भी रहे हैं। अब नए जमाने में चुनौतियां भी नई हैं। मसलन डिजिटल माध्यमों से होने वाली गलत सूचनाओं की बौछार और एक खास पक्ष में झुकी पत्रकारिता। सत्ता और कारपोरेट दबाव के आगे नतमस्तक न होने, किसी एजेंडे का हिस्सा न बनने तथा वित्तीय संकट से जुझना भी शामिल है। आज संतुलित, तथ्यात्मक और तार्किक रिपोर्टिंग दूबर होती जा रही है। हर बात को सनसनीखेज बनाने के चलन और बाजार के दबाव ने विश्वसनीय और सत्यान्वेषी पत्रकारिता को पीछे धकेल दिया है। निर्भीक अभिव्यक्ति को आलोचना के आईने में देखा जाने लगा है। लेकिन हिंदी पत्रकारिता के लिए यह कोई नई बात नहीं है। शुक्लजी ने भी जब 'उदंत मार्तंड' शुरू किया था, वो समय देश में राजनीतिक अराजकता, आपसी संघर्ष, अशिक्षा और देश को गुलाम बनाने वाली उपनिवेशवादी ताकतों के कसते शिकंजे का था। तब भी देशभक्त ताकतों अपने विवेक और संसाधनों के साथ जुझ रही थी। आज स्थितियां बदल गई हैं। लेकिन 'हिंदुस्तानियों के हितों' का तकाजा कर्मोवेश नहीं है, फर्क इतना है कि उसका स्वरूप बदल गया है।

हमारे लिए गर्व की बात यह है कि आज हिंदी पत्रकारिता अपने भीतर दो सौ वर्षों का अनुभव, ज्ञान, संघर्ष, अपने मूल्य और प्रतिबद्धताएं समेटे हुए है। यही पूंजी और जज्बा हमें भावी चुनौतियों से जुझने में मदद करेगा। जिम्मेदारी उन सच्चे पत्रकारों की भी है कि शुक्लजी की भावना के अनुरूप हिंदी पत्रकारिता के मूल्य कैसे अबाधित रहें। हिंदी पत्रकारिता का स्वरूप, कार्यशैली भले बदले, किंतु उसकी अंतरात्मा न बदले। जब तक हिंदी पत्रकारिता जनता से जुड़ी रहेगी, तब इस समाचार के इस सूर्य को कभी ग्रहण नहीं लगा सकता। कुछ लोग भले इसे अति आत्मविश्वास मानें, लेकिन 'मार्तंड' के 'उदंत' की मूल तासीर यही है।

## पीएम मोदी के नेतृत्व में प्रदेश का हो रहा है अधोसंरचनात्मक विकास: मुख्यमंत्री

3,540 करोड़ रुपये की लागत से बन रहा हाई-स्पीड कॉरिडोर मध्य भारत में कनेक्टिविटी का नया मानक स्थापित करेगा



### शहर को मिलेगी ट्रैफिक जाम से बड़ी राहत

विगत वर्षों में जबलपुर में तेजी से हुए शहरी विस्तार, औद्योगिक गतिविधियों में वृद्धि तथा यात्री एवं मालवाहक वाहनों की संख्या बढ़ने से यातायात दबाव लगातार बढ़ा है। शहर की प्रमुख सड़कों पर जाम, लंबा यात्रा समय और ईंधन की अतिरिक्त खपत आम समस्या बन गई थी। आउटर रिंग रोड परियोजना इन चुनौतियों का दीर्घकालिक समाधान प्रस्तुत करती है। इसके संचालन से लंबी दूरी के वाहनों का आवागमन शहर के बाहर से होगा, जिससे शहरी सड़कों पर दबाव कम होगा और आम नागरिकों को अधिक सुगम एवं सुरक्षित यातायात व्यवस्था उपलब्ध होगी।

व्यापार, पर्यटन एवं औद्योगिक विकास को नई गति प्रदान करेगी। लोक निर्माण मंत्री श्री रमेश सिंह ने बताया कि जबलपुर क्षेत्र के विकास को नई दिशा देने वाली यह परियोजना शहर में बढ़ते यातायात दबाव को कम करने के साथ-साथ क्षेत्रीय व्यापार, पर्यटन, कृषि और औद्योगिक गतिविधियों को भी मजबूती प्रदान करेगी। फोर लेन वाले इस अत्याधुनिक ग्रीनफील्ड कॉरिडोर का निर्माण विशेष रूप से शहर के बाहर से आने-जाने वाले भारी एवं लंबी दूरी के यातायात को सुगम मार्ग उपलब्ध कराने के उद्देश्य से किया जा रहा है।

## लॉजिस्टिक्स और माल परिवहन को मिलेगी नई गति

### पर्यटन क्षेत्र को मिलेगा बड़ा लाभ

जबलपुर मध्य भारत का एक महत्वपूर्ण व्यापारिक केंद्र है। आउटर रिंग रोड बनने के बाद मालवाहक वाहनों को शहर के भीतर प्रवेश नहीं करना पड़ेगा, जिससे परिवहन लागत और समय दोनों में कमी आएगी। ईंधन की बचत होगी और लॉजिस्टिक्स नेटवर्क अधिक कुशल बन सकेगा। विशेषज्ञों का मानना है कि यह परियोजना भविष्य में जबलपुर को मध्य भारत के प्रमुख लॉजिस्टिक्स हब के रूप में स्थापित करने में महत्वपूर्ण भूमिका निभाएगी।

नर्मदा पर बनेगा आधुनिक इंजीनियरिंग का प्रतीक- परियोजना का सबसे आकर्षक और महत्वपूर्ण हिस्सा नर्मदा नदी पर निर्मित किया जा रहा लगभग 750 मीटर लंबा एक्सट्राडोज्ड ब्रिज है। आधुनिक तकनीक से तैयार किया जा रहा यह पुल न केवल परिवहन सुविधा को बेहतर बनाएगा बल्कि भविष्य में क्षेत्र की एक विशिष्ट पहचान के रूप में भी स्थापित होगा। मध्य प्रदेश की जीवन रेखा माने जाने वाली नर्मदा नदी पर निर्मित यह पुल आधुनिक विकास और सांस्कृतिक विरासत के समन्वय का उत्कृष्ट उदाहरण होगा।

### पर्यटन क्षेत्र को मिलेगा बड़ा लाभ

जबलपुर की पहचान केवल औद्योगिक और प्रशासनिक शहर के रूप में नहीं, बल्कि एक प्रमुख पर्यटन केंद्र के रूप में भी है। भेड़घाट की संगमरमरी घाटियां, धुआंधार जल प्रपात, व्गारी घाट, नर्मदा तट और निकटवर्ती कान्हा राष्ट्रीय उद्यान देश-विदेश से आने वाले पर्यटकों को आकर्षित करते हैं। नई रिंग रोड इन पर्यटन स्थलों तक पहुंच को अधिक तेज और सुविधाजनक बनाएगी। साथ ही अमरकंटक जैसे प्रमुख धार्मिक स्थलों तक यात्रा भी पहले की तुलना में अधिक सुगम होगी। इससे क्षेत्र में पर्यटन गतिविधियों और स्थानीय रोजगार के अवसरों में वृद्धि होगी।

### हरित विकास की दिशा में महत्वपूर्ण पहल

परियोजना में पर्यावरण संरक्षण को भी प्राथमिकता दी गई है। निर्माण कार्य में लगभग 40 लाख मीट्रिक टन प्लास्टि एंश का उपयोग किया जा रहा है, जो औद्योगिक अपशिष्ट के पुनः उपयोग का उत्कृष्ट उदाहरण है। इसके अलावा पौधरोपण, हरित पट्टी विकास और आधुनिक जल निकासी व्यवस्था के माध्यम से पर्यावरणीय संतुलन बनाए रखने के प्रयास किए जा रहे हैं।

### विकास, संपर्क और समृद्धि का नया अध्याय

जबलपुर आउटर रिंग रोड परियोजना केवल एक सड़क निर्माण परियोजना नहीं, बल्कि महाकौशल क्षेत्र के भविष्य को आकार देने वाली विकास यात्रा है। बेहतर कनेक्टिविटी, तेज आवागमन, कम ईंधन खपत, मजबूत लॉजिस्टिक्स, बढ़ते पर्यटन, औद्योगिक विस्तार और रोजगार सृजन के माध्यम से यह परियोजना क्षेत्र की आर्थिक प्रगति का नया अध्याय लिखने जा रही है। आने वाले वर्षों में यह कॉरिडोर मध्य भारत के विकास मानचित्र पर एक महत्वपूर्ण पहचान स्थापित करेगा।

## बड़े तालाब में युवती ने छलांग लगाई

दो दोस्तों के साथ घूमने आई थी, फोन पर बात न हो पाने से तनाव में होने की आशंका

भोपाल (नप्र)। भोपाल के वीआईपी रोड स्थित बड़े तालाब में शुक्रवार सुबह एक युवती के कूदने की सूचना मिलते ही इलाके में हड़कंप मच गया। सूचना पर नगर निगम के गोताखोर तत्काल मौके पर पहुंचे और रेस्क्यू ऑपरेशन शुरू किया। गोताखोर मोहम्मद इमरान, शेख आसिफ और आमिर को टीम ने कड़ी मशकत के बाद युवती को पानी से बाहर निकाला और तुरंत तलैया थाना पुलिस के हवाले कर दिया। पुलिस ने युवती को तत्काल अस्पताल भिजवाया, जहां उसकी स्थिति को लेकर आधिकारिक पुष्टि अभी नहीं हो सकी है। पुलिस से मिली प्रारंभिक जानकारी के अनुसार युवती की पहचान मनीषा के रूप में हुई है, जो बैरागढ़ क्षेत्र की निवासी बताई जा रही है। परिजनों के मुताबिक वह पिछले कुछ समय से पारिवारिक परेशानियों से जूझ रही थी।

फोन पर बात न होने से तनाव में थी युवती- थाना प्रभारी दीपक डहरिया ने बताया कि प्रारंभिक जानकारी के मुताबिक युवती सुबह करीब 8 बजे अपने दो दोस्तों के साथ वीआईपी रोड पर घूमने आई थी। इसी दौरान वह किसी को फोन लगाने की कोशिश कर रही थी, लेकिन बात नहीं हो पा रही थी, जिससे वह तनाव में आ गई।

## दिवशा केस-सास और पति 5 दिन की सीबीआई रिमांड पर

आमने-सामने बैठाकर पूछताछ होगी, एक्ट्रेस के आखिरी घंटों का वचुअल रीक्रिएशन करेंगे



भोपाल (नप्र)। एक्ट्रेस और मॉडल दिवशा शर्मा मौत मामले में सीबीआई ने शुक्रवार को सास रिटायर्ड जज गिरिबाला सिंह और पति समर्थ सिंह को स्पेशल कोर्ट में पेश किया। जांच एजेंसी ने दोनों की 5-5 मंजूर कर लिया। आरोपी पक्ष के वकील ने भी रिमांड का विरोध नहीं किया।

सीबीआई ने कोर्ट में पेश पीआर आदेश में कहा कि समर्थ सिंह और गिरिबाला सिंह जांच में सहयोग नहीं कर रहे हैं। एजेंसी के मुताबिक, दोनों के अलग-अलग बयानों में विरोधाभास सामने आया है। ऐसे में दोनों को आमने-सामने बैठाकर पूछताछ करना जरूरी है। सीबीआई ने यह भी कहा कि मामले से

जुड़े अहम सबूत जुटाने के लिए दोनों आरोपियों की पुलिस रिमांड आवश्यक है। समर्थ सिंह पहले से 7 दिन की सीबीआई रिमांड पर था। शुक्रवार को रिमांड खत्म होने के बाद उसे दोबारा कोर्ट में पेश किया गया। दोपहर 12:34 बजे से 2:08 बजे तक दोनों आरोपी कोर्ट रूम में मौजूद रहे। इसके बाद सीबीआई टीम उन्हें अपने साथ लेकर रवाना हो गई।

सूत्रों के मुताबिक, रिमांड के दौरान सीबीआई गिरिबाला सिंह और समर्थ सिंह को आमने-सामने बैठाकर पूछताछ करेगी। जांच एजेंसी समर्थ से यह भी पूछेगी कि फरारी के दौरान वह कहाँ रहा और किन लोगों के संपर्क में था।

### चेहरे पर बेचेनी, घूरती नजरें, कभी भोपाल कोर्ट में 'धमक' के साथ एट्री लेने वाली गिरिबाला सिंह का ऐसा है हाल

पूरा जज गिरिबाला सिंह अपनी बहू दिवशा शर्मा की मौत मामले में सीबीआई की रिमांड पर हैं। गिरिबाला सिंह की पेशी भोपाल कोर्ट में हुई, जहां कभी वह जज थीं। आज उसी कोर्ट में आरोपी के रूप में कटघरे में आई थीं। कटघरे में मां और बेटा डेढ़ घंटे से अधिक समय तक आरोपी के रूप में खड़े रहे। उसकी बेचेनी चेहरे पर दिख रही थी। रिमांड मिलने

## भीषण गर्मी में भोपाल में बिजली-पानी संकट

करोंद में फूटी कोलार लाइन, मंत्री सारंग निरीक्षण करने पहुंचे, अफसरों को फटकार लगाई

भोपाल (नप्र)। भोपाल में दिन में 43 डिग्री सेल्सियस वाली गर्मी पड़ रही है। इस भीषण गर्मी में कई इलाकों में बिजली और पानी का संकट है। रात में हर रोज 50 से ज्यादा इलाकों में बिजली गुल हो जाती है। वहीं, मेट्रो और 10 लेन अयोध्या बायपास के निर्माण पानी की लाहनें लगातार फूट रही है। शुक्रवार को भी करोंद में कोलार लाइन फूट गई। इसे लेकर मंत्री विश्वास सारंग ने मौके पर पहुंचकर अफसरों को फटकार लगाई।

लाइन फूटने की वजह से आज करोंद समेत करीब एक लाख आबादी को पानी नहीं मिलेगा। जानकारी के अनुसार, करोंद चौराहे के पास गुरुवार सुबह मेट्रो की खुदाई के दौरान कोलार पाइप लाइन फूट गई। इसके कारण पुराने भोपाल के



बड़े हिस्से में पानी सप्लाई प्रभावित हो गई। शुक्रवार को करीब 1 लाख आबादी तक पानी नहीं पहुंचेगा। पिछले 15 दिन में मेट्रो और एनएचआई की खुदाई के दौरान 14वीं बार पाइप लाइन टूटी है।

पानी नहीं मिलने से परेशान हो रहे लोगों की समस्या को देखते हुए मंत्री सारंग दोपहर 12 बजे करोंद इलाके में पहुंचे। इस दौरान एनएचआई, जिला प्रशासन, नगर निगम, मेट्रो कार्पोरेशन के अधिकारी भी मौजूद थे। मंत्री सारंग ने बताया, 10 लेन अयोध्या बायपास प्रोजेक्ट चल रहा है। बीच-बीच में ठेकेदार की लापरवाही से पीने की पाइप लाइन फूट रही है। इसे लेकर लोग खामे परेशान हैं। इसके चलते आज अफसरों के साथ निरीक्षण किया।

## मप्र से दिग्विजय सिंह की सीट पर कमलनाथ जाएंगे राज्यसभा या बाहरी को मिलेगा मौका?

भोपाल (नप्र)। मध्य प्रदेश में 18 जून को राज्यसभा की तीन सीटों के लिए चुनाव है। कांग्रेस के खते में एक सीट जा रही है। यह सीट दिग्विजय सिंह की है। दिग्विजय सिंह पहले ही राज्यसभा जाने से मना कर चुके हैं। ऐसे में अटकलें हैं कि पूर्व सीएम कमलनाथ को राज्यसभा भेजा सकता है। बुधवार को नई दिल्ली में उठने के कांग्रेस अध्यक्ष मल्लिकार्जुन खड़गे से मुलाकात की है। इसके बाद चर्चाओं का दौर शुरू हो गया है।

राज्यसभा की तीन सीटें हो रही हैं खाली- मध्य प्रदेश में राज्यसभा की तीन सीटें खाली हो रही हैं। इनमें दो



सीटें बीजेपी की हैं। जनवरी में पूर्व सीएम दिग्विजय सिंह ने घोषणा की थी कि वह मध्य प्रदेश से जून में होने वाले राज्यसभा चुनावों के लिए कांग्रेस की एकमात्र सीट खाली कर देंगे।

उम्मीदवारों की है लंबी सूची- प्रदेश कांग्रेस सूत्रों के अनुसार जून में होने वाले राज्यसभा चुनावों के लिए एआईसीसी के पास

उम्मीदवारों की एक लंबी सूची है। इस सूची में कांग्रेस अध्यक्ष मल्लिकार्जुन खड़गे, पवन खेड़ा, पूर्व राज्यसभा सांसद बी के हरिप्रसाद और राष्ट्रीय प्रवक्ता सुप्रिया श्रिनेत सहित कई अन्य नाम शामिल हैं।

कांग्रेस की आंग्रेजी पांच सीटें- वहीं, इस रस में कमलनाथ का नाम शामिल होता है तो इससे चयन प्रक्रिया आसान नहीं होगी, क्योंकि राज्यसभा की कुल 26 सीटें खाली होने के बावजूद कांग्रेस के हिस्से में केवल पांच सीटें ही आएंगी। मध्य प्रदेश में कांग्रेस की एक सीट खाली हो रही है। ऐसे में यह काफी महत्वपूर्ण है।

● दो विधायक हैं वोट से वंचित- मध्य प्रदेश में कांग्रेस विधायक राजेंद्र भारती की सदस्यता खत्म हो गई है। विजयपुर विधायक मुकेश मल्होत्रा को वोटिंग का अधिकार नहीं है। तीसरी एमएलए निर्मला सप्रे के खिलाफ हाईकोर्ट में दल बदल का मामला लंबित है। ऐसे में हो सकता है कि वह भी वोट न दें। एमपी से राज्यसभा की एक सीट पर जीत के लिए 58 विधायकों की जरूरत है।

● बीजेपी का वोट है 165 विधायक- वहीं, मध्य प्रदेश में बीजेपी के पास 165 विधायक हैं। ऐसे में दो सीटों पर उनकी जीत पक्की है। इसके बाद उनके पास 49 विधायक बचते हैं। राज्य बीजेपी के एक वरिष्ठ प्रवक्ता ने कहा कि अगर कांग्रेस के अंदर गुटबाजी होती है तो बीजेपी तीसरी सीट पर चुनाव कर्तव्य का मौका धुनाने से पीछे नहीं हटेगी।